

సమాలించు



భూతయ సాంస్కృతిక పక్షపత్రిక

సంపాదకుడు: విద్వాన్ బుల్లసు సీతారామశాస్త్రి.

సంపుటము 1

రాజమహేంద్రవరము 16-12-1977

సంచిక 4



1, 16 తేదీలలో ప్రచురింపబడును.

చందా

సంవత్సరమునకు రూ 10-00.

అర్ధసంవత్సరమునకు రూ 5-50.

విడిప్రతి 50 పై.



ఉ ధ్యం థ ము లు

- | | |
|--------------------------------|-----------|
| 1. నిర్వచన మహాభారతము | రు. 50 |
| పదునెనిమిది పర్వములు | 4 |
| 2. నిర్వచన అథ్యాత్మ రామాయణము | రు. 20-00 |
| 3. నిర్వచన మహాభాగవతము | రు. 30-00 |
| 4. శ్రీ వేంకటేశ్వర విజయము | రు. 25-00 |
| 5. కుందమాల నాటకము | రు. 5-00 |
| 6. వేణీ సంహార నాటకము | రు. 5-00 |
| 7. గీత రామాయణము | |
| వాల్మీకమునకు గీతములు (అచ్చులో) | |
| 8. దేవీ భాగవతము | ,, |
| 9. శతక సంపుటములు ఒక్కొక్కటి | రు. 5-00 |

కృతికర్త : ప్రకాశకుడు :

బు లు సు వేంకటేశ్వరులు, ఎం. ఏ.

10-5-5 రామారావుపేట, కాకినాడ-4.



మూ డు ఖం డ కా వ్యా లు

(తులనాత్మక పరిశీలనము)

- జనువగ్ని.

‘కరుణాశ్రీ’ పుష్పవిలాపము అధిక ప్రచారం పొందిన మనోజ్ఞ ఖండకావ్యము. కరుణాశ్రీ కారుణ్యంతో, ఘంటసాల కంఠ హధుర్యంతో, అది కదిలింపని తెలుగు ఖండ ఉండనే ఉండదు. భావసౌమ్యమార్పానికి పరవశులై దాన్ని ఎంతోమంది కంఠభూషణం చేసుకునే ఉంటారు.

కరుణాశ్రీ పాపయ్యకాస్త్రి గారిమనస్సు పరమ సుకుమారమైనది. అది సుందరమైన నన్నీ వేశాన్ని విలాసం గాఢాపించగలదు. రసికహృదయాకర్షణ విద్య దానికి బాగా తెలుసు. ఎత్తుగడలోనే పాఠకుల నాకట్టుకోగలను.

ఈ పుష్పవిలాప ఖండకావ్యంలో పద్యాలుగు పద్యాలున్నాయి. మొదటి రెండూ అవతారికాప్రాయమైనవి. ‘చేతులారంగ నిన్ను పూజించుకోఁజు’ అని ప్రారంభమవుతోంది రచన. ఉత్తమపురుషులో ప్రాస్తున్నాడు కవి. చేతులారా నీన్ను పూజించుకోవాలని అంటున్నందువల్ల ఆ నిన్ను అన్నది భగవంతుణ్ణని తెలుస్తూనేఉన్నది. కోడికూయగానే లేవడం, గంగలో మునగడం, భౌతవల్కుల ధారణా, కవిగారి శౌచాది ఆచారప్రియత్వాన్ని తెలుపుతున్నాయి. పూలతోటకు వెళ్ళాడు పూలకోసం. పూజావేశాత్రిక్తమణం కాగూడదని చిహ్నాలను కొమ్మవంచాడు.

ఈ ఉపక్రమణిక అందరినీ ఆకర్షిస్తుంది. గోరు ఆనబోయేంతలో పూలన్ని జాలిగా గోళ్లువిప్పి ‘మాప్రాణం తీస్తావా’ అంటూ బాపురుసున్నా యనేటప్పటికి పాఠకుల గుండెలు జల్లుమంటాయి. ఆ పిమ్మట పుష్పాల విలాపాన్ని అందిస్తున్నాడు కవి. ఇది పరమసుకుమార శిల్పవేత్తకే సాధ్యమయిన సుందరావతారిక.

తల్లియొడిలోన తలిరాకు తల్పములను ఆడుకొను మమ్ములను బుట్టలందుచిదిమి అమ్ముకొందువే మోక్షువి త్రమ్ముకొఁజు మృదయమేలేని నీపూజ లెందుకోయి? జడమత్తులమేము; జ్ఞానమంతుడవు నీవు బుద్ధియున్నది; భావసమృద్ధి కలదు బండబాటెనటోయి నీగుండెకాయ శివునకై పూయదే నాల్గు చిన్నిపూలు? ఆయువుగల్గు నాల్గు గడి యల్ కనిపెంచిన తీవతల్లి జా తీయత దిద్దితీర్తుముత దీయ కరమ్ములలోన స్వేచ్ఛమై నూయల లూగుచున్ మురియు చుండుము-ఆయువు దీరినంత నే హాయిగ కన్ను మూసెదవు ఆయమ చల్లని కాలివేళ్ళపై. మొక్కలు తల్లులూ, పూలు బిడ్డలూ! తల్లులు సమకూర్చిన తలిరాకు తల్పాల్లో ఆడుకుంటున్న ఆ బిడ్డలను బుట్టలలోకి చిదిమి మోక్షవిష్టానికై అమ్ముకుంటూడు

మానవుడు. హృదయంలేని నీపూజ లెందుకని ఆ పూలు ప్రశ్నిస్తున్నాయి క్రూరుడైన మానవుణ్ణి. తమకంటే మానవుని బొన్నత్యాన్ని అతనికి జ్ఞాపకంచేసి శివపూజకు నీహృదయం నాలుగు చిన్నిపూలు పూయలేనంతగా బండనిరిపోయిండా అని నిలవేస్తున్నాయి. తమ ఆయువే నాలుగు గడియలుండేదికాగా ఆ అల్ప వ్యవధిలోనే కనిపించిన తల్లి జాతీయతను తీర్చిదిద్దుతూ, ఆమె చేతులలో స్వేచ్ఛగా ఉద్యోగలూగుతూ, మురుస్తామనీ అంతలో ఆయువు తీరిపోతే ఆమె కాలివ్రేళ్ళ దగ్గరే కన్నుమూస్తామనీ పరమ దయనీయంగా చెప్పుకుంటాయి.

ఈమాటలు భావుకుల హృదయాలను పిండగలవు. పూలనుగూర్చి జాలి కలిగించగలవు. 'నీ హృదయం బండబారిందా? నాల్గు చిన్నిపూలు పూయలేదా? అన్నందువల్ల శివపూజ కవసరమైనవి భావకుసుమాలగాని సామాన్య పుష్పాలు కావన్న హితోపదేశాన్ని అందించగలవు.

అంతటితో ఊరుకోలేదుపూలు. సుగంధంపూసి గాలిని గౌరవిస్తున్నామనీ, ఆశ్రయించే తుమ్మెదలకు కమ్మని తేనెలతో విందులు చేస్తున్నామనీ, మీవంటివాళ్ళ కళ్ళకు హాయికలిగిస్తున్నామనీ, ఇలా మా మానాన మేము స్వతంత్రులమై చేతనైన పరోపకారం చేస్తూ బ్రతుకుతూఉండే మమ్మల్ని త్రుంచి తల్లినీ బిడ్డలనూ వేరు చేస్తావెందు కని నిగ్గడిస్తున్నాయి. ఆత్మ సుఖంకోసం అన్యులగొంతులు కోసి తెచ్చే పుణ్యాత్మడవని అధిక్షేపిస్తూ నీకు మోక్షమెట్లా లభిస్తుందని ప్రశ్న పూర్వకంగా

నిషేధిస్తున్నాయి. నెత్తురు చేతిపూజ అవుతున్నందువల్ల విశ్వాత్ముడు స్వీకరించడని నిర్ణయిస్తున్నాయి. చరాచరవర్తి అయిన జగదీశ్వరుడు తమ పవిత్రాత్మలను సరాసరి తానే స్వీకరిస్తాడనీ మధ్య నీశోక్యమవసరంలేదనీ నివారిస్తున్నాయి.

ఊలుదారాలలో గొంతు కరిదిగించి గుండెలోనుండి నూదులు గ్రుచ్చిపూర్చి ముడుచుకొందురు ముచ్చట ముడుల

మమ్ము అకట దయలేనివారు మీయాడువారు||
గుండెతడిలేక నూనెలో వండిపిండి అత్తరులునేని మాపేద నెత్తురలను కంపుదేహాల్పై గుమాయింపుకొఱకు పులుముకొందురు హంత! మీ కొలము వారు||

అక్కట హాయిమేయు మహి
షాసురు లెందరో నాల్గుప్రక్కలన్
ప్రక్కలమీద చల్లికొని
మా పసిమేనులు పాడుకాళ్ళతో
వ్రొక్కుచు దొర్లిదొర్లి మఱు
రో జుదయాననె వాడివత్తై
తొక్కలు జారిపోన్ పరిహా
రింతురు మమ్ముల పెంటదిబ్బుపై||

ఈ మాటలన్నీ పూలయెడల మానవ జాతి దూపుతున్న క్రూర్యాన్ని గుండెలు ప్రక్కలయ్యే రీతిలో బట్టబయలు చేస్తున్నాయి. నుడికారంలోడి పలుకుబడితో పటిష్ఠంగా సాగింది రచన.

మా వెలలేని ముగ్ధ సుకు
మార సుగంధ మరంద మాధురీ
జీవితమెల్ల మీకయి త్య
జించి కృశించి నశించిపోయె; మా

యావన మెల్ల కొల్లగాని

ఆపయి చీపురుతోడ చిమ్మి మ
మృదల పారబోతురు గ

దా! సరజాతికి నీలియున్నదా?
బుద్ధదేవుని భూమిలో పుట్టి నావు
సహజమగు ప్రేమ నీలోన చచ్చినేమి?
అందమును హత్య చేసెడి హంతకుండ
మైలపడిపోయెనీయి నీ మనుజుజన్మ!

ఈ మాటలతో పూలు మానవుణ్ణి ఎంత
తిట్టగలవో అంతా తిట్టాయి. అభిమాన
వంతు డాక్టరు హత్య చేసుకోవలసిందే తప్ప
మరొక మార్గం లేదు.

పూజలేకున్న బాబు నీవున్నెచోడ
కోయబోకుము మాపేద కుత్తుకలను
అకట చేసేత మమ్ముల హత్య చేసి
బావుకొనబోవు ఆమహాభాగ్యమేమి?

దీనితో పుష్పవిలాపం పూర్తి అయింది.
చివరిపద్యం ఉపసంహార వాక్యము. అలా
పుష్పాలు తన్ను చీవాట్లు పెట్టి నందువల్ల
పూలుకోయడానికి చేయాడలేదు. ఏమీ
లోచక జరిగినవిషయాన్ని దేవరకు మనవి
చేయడానికి వట్టి చేతులతో తిరిగివచ్చాడు
కవి.

ఈ రచనలో కవి సాధించదలచిన ప్ర
యోజన మేమిటి? ప్రకృతి సౌందర్యాన్ని
చూచి ఆనందించవలసినదే కాని ఎంతటి
ఉత్తమాశయంతోనైనా దాన్ని హింసించ
గూడదు. చరాచరాత్మకమైన జగత్తంతా
జీవమయమే. నోటితో చెప్పలేకపోతు
న్నంత మాత్రాన బాధ ఉండదని దేని
యెడలా క్రూర్యం చూపారు. అవకాశ
మిస్తే ప్రత్యక్షపూ ఇట్లా ఘోషిస్తుంది.
సర్వగతజీవ భావప్రబోధమే కవిఆశయం.

దాన్ని కలిగించడంలో ఆయన కృతకృత్యు
డయ్యాడు. అందు కాయన బహుధా అభి
సందసీయుడు.

అయితే ఇది పైపై మాపుల కిలా మనో
జ్ఞంగా కనిపిస్తున్నదేగాని నూత్న సూ
లోచనకు నిలిచేది కాకపోవడం శోచ
నీయం. శిల్ప మెంత సుందరంగా ఉన్నా
అది శివేతరాన్ని పరిహరించేది కావాలి.
అమంగళాపాది కాగూడదు. అప్పుడే అది
సాహిత్య మవుతుంది.

ఇందులో ఉన్న దోష మేమిటి?

ఇది బౌద్ధధర్మ ప్రభావంతో వెలువడిన
రచన. ఈ విషయాన్ని కవి బాహుటం
గానే అంగీకరిస్తున్నాడు. ఆ బౌద్ధధర్మం
పరమార్థం కానందువల్లనే నిలువలేక పో
యింది. ఇలా జీవభావాన్ని సర్వగతంగా
అంగీకరించి హింస ఏకాంతమో పనికిరా
దనే బాధుడు బ్రతకడానికే పిలులేడు.
పూలవిలాపాన్ని ఆలకించి పూలుకోయడం
మానిన వ్యక్తి ఏమి తిని బ్రతుకుతాడు.
జీవంలేని పదార్థమే లేదయ్యే. నేల విలా
పం వినగలిగితే నిలవగలడా నేలమీద? ఆ
పూలతల్లి మొక్క; తనతల్లి భూమి నెంత
హింసిస్తోంది? అది ఉద్భిజ్జము. భూమిని
పెకల్చుకుని వస్తుంది. తాను ఇతరులకు
కల్పిస్తున్న హింస నెరుగకుండా ఇతరులు
తమకుచేసే హింస నేకరువుపెట్టడం అంద
రికీ తేలికైన పని. పైగా ఈ భావాలు
పూలచేతుతో ఉన్నా వానియందు మను
ష్యత్వాన్ని ఆరోపించి కఠిన పరీక్షిస్తున్నవే
గాని వాటివే ఆనడానికి పిలులేదుగదా!
జీవత్వవ్యోతనానికై ఆరోపించిన మనుజు
త్వంగల్ల ఎన్నో అనగోపదేశాలు తలుపు

పడుతున్నాయి. పుట్టినదగ్గరనుండి పోయే తుణుంపరకు తల్లి ఒడిలోనే ఉండాలనుకోవడం కేవల మోహంతోడి మూర్ఖత. జీవితం తుడికమని తెలిసి అందులో స్వార్థమే పరమార్థమనుకోవడం మానవత్వం కాదు. తమ తిల్లులను పోటలో నాటి వాటిని పెంచి పెద్దజేసి పోషిస్తూ తమ ఆవిర్భావానికే హేతుభూతు లవుతున్న మానవులయెడ కృతజ్ఞమై ఉండవలసిన పుష్పలోకం అది యేకొంచెమూ ప్రకటించక ఇలా తూర్పారపట్టడం రాక్షసత్వం.

ఇంతేకాక ఇందులోని వాదాలు చాలా భాగం పైకి ధర్మాలుగా కనిపించే అధర్మాలు. అధర్మాలుగా వర్ణితమైన ధర్మాలూ ఎన్నో ఉన్నాయి. దయ ఎంతమంచిదైనా అదివెల్లప్పుడూ ధర్మమే కానేరదు. ఒక్కొక్కప్పుడు ధర్మంకోసం దయను నిడిచిపెట్టవలసివస్తుంది. ఇందుకే లోకారాధనం నిమిత్తం స్నేహ దయాసాఖ్యలను విడిచిపెట్టడంలో నేనేమాత్రమూ న్యథ చెందనని రామునిచేత భవభూతి అనిపించాడు. బిడ్డలు యావజ్జీవమూ తల్లినే అంటిపెట్టుకుని ఉండాలనుకోవడం ధర్మమవుతుందా? ఈపూలు జడవతుల మని తమ్ము తాము వర్ణించుకుంటూ వివాదయోగంలో అర్జునుడు చేసినట్లు ప్రజ్ఞావాచాలు చాలా చేశాయి. చరాచరవర్తి అయిన జగదీశ్వరుడు తమ పవిత్రాత్మలను సరాసరి తానే స్వీకరిస్తాడట! తామున్నచోటనే ఉండి ఆన్యసహాయంతో నిమిత్తం లేకుండా విశ్వాత్ముడైన ఈశ్వరుణ్ణి చేరగలనని! అయినా పాపం మానవుడుకోస్తే చచ్చిపోతామని ఏడుస్తున్నాయి. ఆ ఆత్మ

విశ్వాసానికీ ఈ జైన్యానికీ సామానాధికరణ్యం ఎలా వదురుతుందో ఈశ్వరుడికే తెలియాలి.

గౌతమీకోకిల స్వర్గీయ వేదుల సత్యనారాయణశాస్త్రిగారు 'కాంక్ష', అనే ఖండకావ్యంలో పుష్పంచేత కొన్ని భావాల నిలాగే ప్రకటించజేశారు. అందులో హారిత్వ్యం దేశమాతృసేవకై ప్రాణాలర్పించిన వారు సర్వోత్కృష్టులని ప్రకటించడం, అందుకోసం పుష్ప 'నాకు తలంపులేదు లలనా జనతా కబరీభర్తెక భూషాకలనన్' అని మొదలుపెట్టి ఎక్కడెక్కడ తన్ను ఉపయోగించడం ఇష్టం లేదో ఏకరువుపెట్టుతూ వాటిల్లో దేవాలయంలో గర్భగుడిలో రాయ్మెఉండి జరుగుతున్న అన్యాయాలను ధనిక పక్షపాతిమై ఆరికట్టకుండా ఉంటున్న దేవుణ్ణి గూడా పేర్కొని చివరకు నీచపు దాస్యవృత్తి మనసేరని ధీరత్వ మాతృదేశ సేవాచరణంబునం దనువు లర్పణ చేసినవారి సమాధి వృత్తికై పడిఉండడం తన కాంక్ష అని ప్రకటిస్తుంది. ఆ 'కాంక్ష' తనకాంక్షను సమర్థంగా సాధించుకుంది. కవిమీద బ్రహ్మసమాజ మతప్రభావం ఉన్నందువల్ల విగ్రహారాధనావ్యతిరేకియై గర్భాలయ దేవుణ్ణి తడనుగుణంగా నిరసిచుడం జరిగింది.

నాకు తెలిసినంతలో వేదులవారి కాంక్ష వెలువడిన తర్వాతనే కరుణాశ్రీ పుష్పవిలాపం వెలువడింది. ఇప్పుడీ పుష్పవిలాపానికి ఎంత ప్రచారం మున్నదో అప్పుడా కాంక్ష కంత ప్రచారం ఉండేది. అప్పటికి భారతం స్వతంత్రం కాలేదు. వేదుల

వారి శైలి పదగంఢనలో పాండురంగ విభుని శైలికి దీర్ఘ ప్రాథమ్యమిది. వద్దన్నా ఆపద్యాలు నోటికి వచ్చేవి.

పాపం పూల దేమున్నది ! అవి నోరూ వాయి లేనివి. వ్రాసేవారి చిత్తాన్ని బట్టి ఏమనమంటే అదే అంటాయి. కవిశేఖర బ్రహ్మశ్రీ గారికి పాటి మల్లవధానిగారు పుష్పవిలాపాన్ని చూచి నచ్చక పుష్ప వివేకాన్ని ప్రకటించారు. ఇది నిజంగా బహుళప్రచారం పొందవలసిన చక్కని ఖండకావ్యం. అయినా ఆధునికలోకంలో వివేకాని కంత ప్రాముఖ్యం లేనందువల్లా, ఇది వెనుకటివాటికి ప్రతిక్రియగా వెలువడిందన్న జన్యదోషం ఉన్నందువల్లా పొందవలసిన ప్రచారాన్ని పొందలేదు. న్యాయానికి పుష్పాపచయ క్రియ సంఘంలో అనాదిగా ఉన్నది. అదితగదని ప్రతిక్రియగా పుష్పవిలాపం వెలువడింది. అందులో వివేకం లేదని పుష్పవివేకం వెలువడింది. అందుచేత దీన్ని ప్రతిక్రియగా చిన్నచూపు చూడగూడదు.

ఇందులోనూ సరిగ్గా పద్యాలుగుపద్యా లే ఉన్నాయి. నూటికి నూరుపాళ్ళ వివేకంతో, ప్రత్యక్ష రొచిత్యంతో, స్వచ్ఛ సంప్రదాయ పావిత్ర్యంతో వెలువడిన రచన ఇది.

౧

వివిధములైన వర్ణము, ల

వేల విచిత్ర మనోజ్ఞ వాసనలో,

నవనవలాడు మార్దవము,

నవ్య కుభాకృతులూపు శిల్పసౌ

ప్థవ మెసంగన్ మమన్

సృజనసల్పిన ప్రోడను దేవదేవునం

ప్రవ మొనరింతు మూర్జిత

కృతజ్ఞ తవన్ గురురైనభక్తి తోన్

రకరకాల రంగులూ, వాసనలూ, మార్దవమూ, శిల్పయుత సుందరాకారాలూ ఇన్ని ప్రత్యేకతలున్న ఈ పూలనుబట్టి సర్వజ్ఞుడైన సృష్టికర్త ఒక డున్నాడన్న వివేకాన్ని మానవుడు పొందవచ్చు. పుష్పలాభగవంతునకు పూర్తి వివేకంకో భక్తి భరిత కృతజ్ఞత తెలుపుకుంటున్నాయి.

౨

నిరుపమానందకర కళానిలయమూర్తి !

సహజ సౌజన్య సామ్రాజ్య చక్రవర్తి !

ఆర్ద్రభావాత్త సుకృతపథానువర్తి !

రమ్య కైకోమ్మిదే స్వాగతమ్యునీన్

ఇది వివేకంగల పుష్పాలు మానవునకు సమర్పిస్తున్న స్వాగతం. అంత్యానుప్రాస లో శోభిస్తున్న మూడు విశేషణాలూ పూలను ప్రేమించే మానవుని బౌద్ధత్యాన్ని సూక్ష్మతనా ప్రకటిస్తున్నాయి.

౩

రసమయ జీవితావసర

రమ్యపదార్థ చయానుషక్త మా

నసులరు మీరు మానవులు

నందితమా సుమనఃకులంబు కై

వస మొనరించుకొన్న మృదు

భావులు మాకొఱకై శ్రమించి సం

తసమునక దేలఁజాలిన యు

దారులు మీకివేమానమస్సతుల్

నందితమా సుమనఃకులంలో పూవులే కాక దేవతలూ ఉన్నారు. భగవదనుగ్రహంవల్ల వచ్చిన జీవితాన్ని సద్వినియోగం

చేసుకోవడం మానవుని లక్షణం. నివేకి
యైన మానవుడు రసమయ జీవితావసర
రమ్యవదార్థ చయోనుష్ఠ క్త మనస్కుడై
భగవద్విశ్వాసంతో వానికై శ్రమించి సంతోషంతో
తేలియాడుతుంటాడు. కృతజ్ఞ
మైన పుష్పలోకం వానికి నమస్కరి
స్తోంది.

౪

నేలమెత్తగఁ ద్రవ్యశీలమై మడిగట్టి
మేలైన విత్తనాల్ చాలువోసే
ఉదయాస్తమయములం దొడిగించుగానీరు
చేతులపై నెత్తి చిలుకరించి
మెల్లలైత్రగఁ బురుగుపులుల కడమిక
యాచ్ఛాదన మొకేరత యలవరించి
మారాఘోరైత్ర రేమృలు రాకపూర్వమే
యైతివేఱుగ నెడంబిచ్చి నాటి.
పాదులాశరించి బలమిచ్చి ప్రోదిసేసి
మొగ్గఁదొడిగిన లోలోనఁ బొంగిపోవు
మీరె మౌదైవతములు - మీమేలు నెట్లు
మణువచచ్చునె యెన్ని జన్మములకైన ||

మానవజీవితంలో ప్రతిదానికి కృషి
అవసరం. కృషితోనాస్తీ దుర్భిక్షం అన్న
నూత్తి ఉండనే ఉన్నది. వ్యర్థసాయం
చేసేవానికి అడుగడుగునా భగవద్భావన
అవసరమవుతుంది. ప్రతిజీవంలోను
ఎన్నెన్నో అటంతాలు ఎదురవుతూ ఉం
టాయి. పురుషప్రయత్నానికి దైవాను
కూల్యం తోడ్పడకపోతే ఫలితమే ఉం
డదు. ఇందులో వర్ణితమైనను అన్ని
పూలమొక్కలకు అవసరంకాకపోవచ్చు.
దేనికెక్క కృషి దానికి చేస్తేనే భగవదా
స్తికృత భావోద్దీపక పుష్పజాతిలభిస్తుంది.

మానవ భావనలో పుష్పాలకూ దైవానికి
విడదీయరాని సంబంధం ఉన్నది. దేవాల
యావరణములలో సందనవనాలు పెంచడం
మన సంప్రదాయం. భగవత్ప్రేమకూ రస
మయజీవితానికి తా మవసరమన్న దృష్టి
తో తమకోసమింత శ్రమిస్తున్న మానవ
లోకాన్ని పుష్పలోకం దైవతంగా భా
వించడంలో ఆశ్చర్య మేమున్నది? కృత
జ్ఞమై ఉండడం వాటి కర్తవ్యం.

౫

కన దినమాత్ర జీవిత వి
కాసముఁగల్గిన మమ్ము దేవతా
ర్చన శిష్యకో మహామహుల
ప్రాజ్ఞుల సత్కృతీ సేతకో సమా
జనము ప్రసాధన క్రయకో
సద్వినియోగ మొనర్చి ధన్యశీ
వసత ఘటించు మానవులు
భవ్యులు మాకనపాయమిత్రముల్.

ఈ మాటలలో అచ్చమైన వివేక
మున్నది. పుష్పాల ఆయుర్దాయము ఒక్క
రోజునుమించి ఉండదు. మానవుడు వాటి
నుపయోగించకపోతే పుట్టినచోట రాలి
పోవలసినవే. అట్టివాని జీవితాలను సద్విని
యోగ మొనర్చి ధన్యత్వాన్ని కూరుస్తు
న్నారు మానవులు. తారిని భవ్యులను గా
తమ కనపాయమిత్రములనుగా పూవులు
భావించడం సహజం, సమంజసం! ఎవరి
జీవితాలైనా మరొకరి నుపయోగించగలిగి
నప్పుడే ధన్యత్వాన్ని పొందుతాయి. తార
తమ్యమున్నా అందరి జీవితాలూ బుద్బుద
ప్రాయారే!

౬

అలఘుతర ప్రజాహృదయ
హాగిగుణంబులు కొన్నిగల్గి యి
య్యల జనియించి నందులకు
నేరికి నేనొకమాత్ర మోదయున్
గొలుపగ లేక తొడలనొ
కోసలనో యణగారిపోవ మా

కలుములివెల్లఁ గాఱడవి
గాచిన వెన్నెల కాకపోవునే!

ఇది లోలో తర్రమైన వీవేకం. గుణ
ముండి గుర్తింపు లేకపోవడంకంటే గుర
దృష్ట ముండదు. న రత్న మన్విష్యతి మృ
గ్యతే హితతో రత్నము తన్నుపయోగించే
వారిని తాను వేతుక్కుతూపోదు. ఉపయో
గించేవారే దాన్ని వెతుక్కుంటూ వెళ్తారు.
పుష్పమూ రత్నంవంటిదే. ఉపయోగించే
వారే దాన్ని వెతుక్కుంటూ వెళ్తారు.
అల్పాయుష్కు మయినందువల్ల వారి రాక
సకాలంలో జరగాలి. లేకపోతే జీవితమే
వ్యర్థమవుతుంది.

2

బంగారు వరతెకానిఁ బుట
పాకముఁగోఁ బడవైచి కాచి సు
త్తిం గడు మొత్తున్నఁ గల
దేసదలంకృతి గౌరవంబు? నూ
చిం గొని గ్రుచ్చుకున్న నొక
చెండుగ నొదలకొన్న భాగ్యమె
బ్బంగి లభించు మాకు సుమ
పాలికి? లబ్ధికోలంది కష్టముల్ ॥

లబ్ధికోలంది కష్టముల్. జీవితమర్యాన్ని
ఉద్ధాటిస్తున్న అర్థంతరన్యాస మిది. ఈ
తత్త్వం తెలియక కష్టపరాజ్యభిత్వం
వహించి సుఖలాలనత్వంతో స్వధర్మ

దురు లవుతున్నందువల్లనే మోసపులు
మానవజీవిత పరమార్థాన్నందుకోలేక పో
తున్నారు. ఎంత లబ్ధికోరితే అంతటి కష్టం
పడితీరాలి. ఇది ఎంతటివారికైనా తప్పదు.
సృష్టిలో దేనికీ సులభమార్గంలేదు. నియతి
నెవ్వరూ అతిక్రమించ లేదు.

౮

అండజయాన లూజితక
లానుభవజ్ఞులు పేర్కొమె మమున్
కెండులుగా ఘటించి తమ
శీర్ష కలాపము లాచరింప మా
గుండెలలోన నూదులను
గ్రుచ్చుట కేర్తుమె? సిగ్గుసిగ్గునే
పండువు మాకు, యజ్ఞ పశు
బంధ మహత్త్వ మెఱుంగ లేని పా
పండుల మాదుమే? పుట్టుక
చావులసంగతి మాకు వింతయే?

ఇది బాధలకు వైదికలిచ్చే సమాధా
నము. జన్మ మృత్యురహస్యం తెలిసినచో
రికే త్యాగమహత్త్వం తెలుస్తుంది. 'త్యా
గే నైకే అమృతత్వ మోనమః' త్యాగం
చెయ్యడానికిగాని అవడానికిగాని అవకా
శము అందరికీ లభించదు. వాటి కెంతో
యోగ్యత ఉండాలి. ఈ కబుర్లకేం? త్యా
గమవడాని కెవరు సిద్ధపడతారు? యజమానిని
యజ్ఞ పశువు చేస్తే దానికష్టం తెలిసివస్తుందని
యజ్ఞ ద్వేషులంటూ ఉంటారు. శాస్త్రవిశ్వాసం లేనప్పుడు ఈ
విమర్శ రాకతప్పదు. పశువు లేమనునం
టాయో అవి చెప్పలేవు కాబట్టి మనకు
తెలియదు. కాని ఫలితంమీది విశ్వాసాన్ని
బట్టి త్యాగావేశం పొందుతూ ఉండడం
మన అనుభవంలో ఉన్నదే. శాస్త్రజ్ఞుల

అహ్వనాలను పురస్కరించుటని తమ జీవితాల నర్పిస్తున్న త్యాగధనుల నెందరినో చూస్తున్నాము. ఆంధ్రరాష్ట్రవతరజానికి హేళుభూతుడైన ఆమరజీవి పొట్టి శ్రీరాముల ఆత్మార్పణ సేమంటాము? తత్త్వం తెలిసినవారు త్యాగానికి వెనుకాడరు. దేశ దాస్యవిమోచనాని కెందరో ఉరికంబా లెక్కారు.

★

దివికిం దీటుగు పూత భారత ధరి
త్రిన్ ద్యాగభోగంబు, లా
ర్జున శౌర్యంబులు సాజమయ్య నిపు డే
శాపంబో? యేకాంత మా
ర్జున దోషోపహత స్వభావు లగుచున్
ధర్మం బధర్మంబు నే
దొ వివేకింపగ లేని దీన జడబు
ద్ధుల్ ప్రొది కానేటికో?
పరధర్మ మోహమే ఈ అనర్థానికి
హేతువు. ఈపద్యం పవిత్రగీతాస్మృతిలో
వెలువడింది.

కార్పణ్య దోషోపహత స్వభావః
పృచ్ఛామి త్వాం ధర్మసమ్మాఢ చ తాః
అన్న ఆర్జునవాక్యమే ఇలాదిగివచ్చింది. ఆ
సాంఖ్య యోగాధ్యాయాన్ని మననం
చేస్తేనే కలగవలసినవివేకం కలుగుతుంది.

○

ఇహము పరమ్ము రెండు తుల
కెత్తి సమమ్ముగఁ బూరుషార్థ ని
ర్వహణ మొనర్చు శ్రౌత మన
వద్య సనాతన మీసడించియే
యిహమొ పరమ్మొ సురత మెఱ
యించు నవైదిక దుష్పథమ్ము సర
స్పృహఁ బడనేల? సంస్కృతి వి
హీనత మైఁ జెడనేల మానవుల్ ?

వికసనశీలా లవడంచేత ఆకాశ తత్త్వా
లైన పుష్పాలచేత మానవుల కీప్రశ్న వే
యించడ మెంతో సమంజసంగా ఉంది.
అనుభవానికి విరుద్ధమైన అప్రచారానికి
లాంగి భారతీయుడు స్వధర్మమృతి నందు
తున్నాడు. వేదధర్మాన్ని అనుష్ఠించినంత
కాలం భారతదేశం ఐహికంగానూ సర్వో
త్తమంగా ఉన్నది. పారమార్థికంగా జగ
ద్గురుత్వాన్నే వహించింది. తమ తమ
దేశాల్లో తిండిలేక ఇక్కడ సమృద్ధిగా
ఉందని బ్రదుకుదామనివచ్చిన విదేశీయులు
దౌర్భాగ్యంకొద్దీ ప్రభువులై ఇహపరసా
ధకమైన వేదధర్మాన్ని ఈసడిస్తే దూ
దూ బసవన్నలమై మనమూ ఈసడిస్తు
న్నాము. రాజకీయ స్వాతంత్ర్యాన్ని
పొందీ స్వధర్మాన్ని అభిమానంతో అవ
లంబించలేక పోతున్నాము. ఇంతకం టె
జాతికి పతన మేముంటుంది ?

○

పత్ర మొ పుష్పమో ఫల మొ
భక్తి మెయిం బరమేశు నర్చనం
బాత్ర మొనర్పగా గలుగు
ప్రాజ్ఞులు తాము తరించి మాన నా
ముత్ర ఫలాప్తికై సుకృత
మున్ ఘటించినవారు గారే? యీ
మాత్ర కృతజ్ఞ తన్ గనని
మందులమంచు మమన దలంతురే!
పుష్పవివేకంబోని పూలకు గీతా సం
స్కారం గాఢండాఉన్నది. దానికితగట్టు
గానే తమ వివేకాన్ని ప్రదర్శిస్తున్నాయి.

○

ఉల్లములందు మా కొఱకు
సువ్విళులూరెడు మీరొ మీవహూ

తల్లజములో నితాంతము ము
దంపడుటే పదివేలు మాకు, ను
త్కులతఁ గాంచినన్ దడవు
పోలదు నిల్వఁగ, విచ్చు మొగ్గలే
కొల్లలుగాగఁ గోసికొని
కోమలలన్ దనియింపు మింపుఁగన్॥

విచ్చినతరువాత చెట్టున ఎక్కువ
సేపు ఉండలేముకాబట్టి వికసనోన్ముఖము
కుళదశలోనే మమ్మల్ని కోసుకొనిపోయి
మీరూ మీ ఇల్లాండ్రూ ఆనందించం డం
టున్నాయి. ఈ పూలబొంబాయినికీ ధన్య
వాదా లర్పించడం మన ధర్మం.

౧౩

విక్రమ మంత్రకంఠే నల
నీరజ సేత్రలే వచ్చి తాముగా
విక్రమ నీటుగోటుల వ
నిందిరుగాడుచుఁ గుల్కు పల్కులం
బొక్కుచు సోలుచున్ దళుకుఁ
జూపులఁ గప్పుచుఁ బూరికొంతలో
శక్తిలిగింతలన్ గొలుపు
సౌఖ్యములే నిరవద్య హృదయముల్॥

అశాచిత్త్య స్పర్శలేని పరమ సుఖ
హార నాగరక భావన. పురుషుడు వచ్చి
పూరికొయడంకంటే తమవలె సుఖమార
తన సుందరాంగులే వచ్చి హావభావ విలా
సాలుప్రదర్శిస్తూ పుష్పాపచయంచేస్తుంటే
మనకెంత ఆనందమో వ్యక్తం చేస్తున్నా

యి. ఈ మాటలు పురుషులకు కొంత
అనూయోహేతువులైనా వాటి కానంద
మంటుంటే మనదేం పోయింది. అలాగే
పంపిద్దాము. నిజానికి లతాంగులే లతాం
తాపచయం చెయ్యడం మన ఆచారం.
వారూ వారూ సజాతీయు లనిపించడం
సహజమే గదా !

౧౪

పుష్పవల్లి, సరోజాక్షి, పూవుబోజి,
మొల్ల, మల్లిక మొదలైన ముద్దుపేర్ల
గాటముగమోపయింగూర్చి జాటుకొనెడు
నమృతహృదయలుగారె మీయాడువారు!

‘సేలరాలిపోయే పూలను నెత్తినపెట్టు
కుంటూ తత్సంబంధినామధేయాట ధరించి
పరమాభిమానాన్ని ప్రదర్శిస్తున్న స్త్రీజా
తిని పుష్పజాతి సముచితంగా అభినంది
స్తోంది. విలాపంపేరుతో తమ కజ్జలాపా
దించినకళంకాన్ని వివేకంపేరుతో తుడిచి
వేసుకున్నది.

‘జ్వలతి చలితేంద్రనోఽగ్నిః’ అన్నట్లు
అవధానిగారి మేధాగ్ని కదిలింపుతో ప్ర
జ్వలించి ఈ పుష్పవివేక ఖండకావ్యాన్ని
ఆవిష్కరించింది. ఇది అందరికీ అందుబా
టులో ఉండడన్న దృష్టితో అన్ని పద్యా
లూ అనున్యూతంగా ఉడహరించాను.
దీన్ని వారి శిష్యులే యాముజాల వెంకట

(తరువాయి 12 వ పేజీలో)

అబ్బాస్త్రములు - ఒక సమాలోచన

అనువాదకులు : శ్రీ సి. నరసింహాచార్యులు, ఎం. ఏ., ఎం. యిడి., బి. ఎల్.

మూల రచన : కీ. శే. డాక్టరు డి. యన్. రాజు (కల్లులు రాజు)

మాజీ కేంద్ర ఉపమంత్రి.

చైనా పాకిస్థాను దేశము లిప్పుడు మన భరతిఖండమునకు దురంతశత్రువులై యున్నవి. ఆట్టి శత్రుత్వములను మనము ఎదుర్కొనవలసి వచ్చిన పరిస్థితులలో నుంటిమి. ఇంతవరకు వారితో నెట్టిన్నేహ భావమును గాని నెలకొల్పుకొనుటలో మనము విఫలమై నాము. వారి దురాక్రమణ ధోరణి ఎంతమాత్రము కొరవడక అట్లేయున్నది. వారు నిరంతరము తమ ఆయుధబలమును, సైనికాధిక్యమును, పెంచుకొనుచునే యున్నారు. పాకిస్థాను మనదేశముపైమాత్రమే ఆదరింపులు బెడరింపులు చూపుచున్నది. కాని చైనా ప్రపంచదేశము లన్నిటిని అధికతరముగా మనదేశమును వలెనే బెడరింపులకు లోనుచేయుచున్నది.

ఏదేశమునకైనను అంతజ్ఞాతీయ సంబంధములో శాశ్వతమైన మిత్రులుగాని, శాశ్వతమైన శత్రుకోటివారుగాని యుండరని మనమందరము గ్రహించుకొన్న విషయమే. కాని ప్రతిదేశమునకు స్వలాభాపేక్షలో శాశ్వత అభివృద్ధిమార్గములు మాత్రము కూడియుండును. బహుకిష్ట పరిస్థితులలోను, సర్వనాశనము సమాపించుననుభయంకర పరిస్థితులలోను, దేశక్షేమమే ముఖ్యమైన సమయములందును, ఎంతటి గర్భశత్రువులైనను సన్నిహితు లగుదురు. రాజకీయాదర్శ సూత్రములు ఒకవిధమైన

ధుమాచ్ఛాదనములు. ఆ తెర మరుగుననే సర్వదేశములు తమతమ అభివృద్ధి కార్యక్రమములను, తమ దేశీయవిస్తరణకై చేసికొనుచుండురు. అట్టితరి యుద్ధములందు జయాపజయములను నిర్ణయించుటలో ఆ యుద్ధబలమే ప్రథమస్థానము నందును. దీనివలన దేశముల చరిత్రగతియే మార్పునెందును. మానవజాతిలో నాగరకత అవతరించినది మొదలు నేటివరకు ఈసత్యము ఎట్టిమార్పు లేక ప్రబలముగా నున్నది. యుద్ధశాస్త్రమున నీ మూలాధార సూత్రములను గ్రహించి క్రమపద్ధతిలో నిర్వహించుకొనని దేశములు నశించి పూర్తిగా విస్మరింపబడినవి. ధైర్యస్థైర్యములు, నైతిక బలసంపత్తి, యనునానికి పిలువలు పోయినవి. ఆధునిక ఆస్త్రబలప్రయోగపు ఆరంభముతో నిట్టిపరిస్థితు లేర్పడినవి. ఈ ఆధునిక ఆస్త్రప్రయోగపు యుగమున వేరొక ముఖ్యవిషయ మున్నది. మానవుడు చంద్రునిపై స్వేచ్ఛావిహారము చేసి; నిర్భయముగను, విజయవంతముగను, భువికి రాగలిగిన యుగ మిది. ఈకాలమున మానవుడు ఎట్టి ప్రయోగ ప్రయత్నమునకైనను, అన్ని అడ్డంకులను అధిగమించగల సమర్థుడే. మన మిది ఎన్నటికిని విస్మరించరాదు. ఈ యుగము నందలి ముఖ్య లక్షణములతో కలసి పురోగమించని దేశములు మనుటకు అవకాశములు అతిస్వల్పములు.

ఈ పైవేర్కొన్న మూలాధారసూత్ర ములపై నాధారపడి మనము మన దేశము నకు ప్రాథమికమైన పునాదిని నిర్మించు కొనుటకును, సైన్యమును విస్తరింపజేసికొనుటకును, పటిష్ఠమైనరీతిగా నుండవలెను. దురాక్రమణదారులైన దేశములవారికి చాల మార్గములు, అవకాశములు ఉన్నవి. వారి ఇష్టప్రకారమే కాలము; స్థలము, ఆయుధ బలము, చాడిచేయు విధానములు, ప్రథమోపకారములు పొందగలుగుట యనున వన్నియు వారి హస్తగతములై యున్నవి. మనదేశమున కన్ననో, ఈ అవకాశము లలో నొక్కటియులేదు. మనము దురాక్రమణ చేయుటకు అవకాశములే లేవు. మన కట్టి అవకాశములు భావికాలమున కలుగునను ఆశ కనుచూపుమేరలో కాన రావచ్చును.

నేటి యుద్ధములలో యుద్ధ సంప్రదాయములు అతిక్రమింపబడినవి. యుద్ధనీతి, తంత్రజ్ఞానా విధానములో ననేక రీతులు ప్రవేశించినవి. ఇవిగాక టాంకులను, విమానములను, ఆయుధములను ప్రయోగించు సైనికకాఖలు, మరెన్నో లోడ్డుడుచున్నవి. జీవన్మరణ సమస్య యుద్ధవింఛింపుడు, నిష్పృహప్రబలిన కాలమున, సర్వనాశనకారియైన హైడ్రోజనుబాంబు కట్టడపటి యాయుధప్రయోగము కావచ్చును. దీనికి భిన్నమైన వేర్కొన యుద్ధ విధానము కలదు. ఇందు ఆతి నైపుణ్యముతో చేయబడిన అణ్వస్త్రములు కల్పాలముగోని ప్రథమశ్రేణివారి కీయబడును. వాటి ప్రయోగముచే రెండు మైళ్ళవరకు శత్రు

సైన్యమున రెండుమూడు శ్రేణులను సర్వనాశనము చేయవచ్చును. పైగా నీ యాయుధములను శత్రువుల కేమాత్రము తెలియనీయకుండు ప్రయోగించవచ్చును. ఈ ఆయుధ ప్రయోగము సంప్రదాయానుసారమైనదే యని అందరు సంగీకరించిరి.

బరోపా యుద్ధకాలమున NATA యుద్ధ సైనికలకు అందరకు నీ యాయుధములు అతివిరివిగా నీయబడినవి.

చైనాదేశము పైపద్ధతులలో నేపద్ధతి నైన సమసరించు నవకాశ మున్నది. వీరు అతి త్వరితగతినీ అసంఖ్యాకముగ అణ్వస్త్ర బలమును సమకూర్చుకొని హైడ్రోజను బాంబులను కూడ, అణ్వప్రయోగ సాధనములతో సహితము గుట్టలుగ సిద్ధము చేసికొన్నారు. వీటి సహాయమున మన దేశములో నేప్రదేశము పై నైనను ప్రయోగింప సమర్థులు. ఇట్టి అణ్వస్త్ర ప్రయోగము చేయరా దని అంతర్జాతీయ సమాఖ్యవారి ఆధిపత్యమున నేర్పబడియిన సంధి పత్రమున ననేక దేశములవారు ఒప్పందమున కిష్టపడి సంతకములు 1968 లోనే చేసెరి. కాని వారు తమ ఆయుధములను, ఇతర దురాక్రమణదారులు తమపై చాడిచేసిన పుడు, వారినుండి రక్షణకు ప్రయోగింపవచ్చుననుట మున్నగుషరతు లావత్రమున ఏర్పాటు చేసికొనిరి. ఈ అపవాద సూత్రములవలన తక్కిన సంధి షరతులు నిరుపయోగములే. ఏలయన, వీటిని చూపి అవకాశము పొందులోపలనే సర్వనాశనకారి యగు కార్యక్రమ మెంతో జరగి పోవును.

ఈ సమస్యలను పరిష్కరించుటకు మన ప్రభుత్వము సంపూర్ణిగ విముఖమై అత్యంతమైన పట్టుదలతో తిరస్కార భావమునే చూపుతున్నది. కాని ప్రజలకు ప్రస్తుత పరిస్థితులు పూర్తిగ నవగాహన మైనవి. తీవ్రరూపమున దారుణ పరిస్థితులు తమపై బడినపుడు మమ్మెట్లు రక్షింపగలుగుదురో తెలిపి, తగినంతగా విశ్వాసముకలిగించు పూచీ నీయవలె నని ప్రజలందరు ప్రభుత్వముపై ఒత్తిడి తెచ్చుచున్నారు.

ఈమధ్యనే, నిపుణులైన శాస్త్రజ్ఞులలో సమూహకపరపబడిన “దినదయాళ్ కమిటీ” వారు మన సమస్యను పూర్తిగ సర్వలోముఖముగ పరిశీలించిరి. ఆర్థికముగను, శాస్త్రపరిజ్ఞాన విధానముగను, రాజకీయముగను, ని సమస్యను వారు పరీక్షించిరి. మనదేశము బాంబులు చేయుటే ఏ కైక మార్గ మని వారందరు ఐక్యకంఠముతో సలహా యిచ్చుచు వక్కాణించిరి. సమయ మిప్పుటికే మిలిమిరిపోలేదుకాని; చాలి ఆలస్యమైనదని వారు చెప్పిరి.

భారతదేశ మిప్పుడు తన చరిత్రలో నత్యంత క్లిష్టపరిస్థితులను ఎదుర్కొనుచున్నది. ప్రభుత్వమును, నాయకులును, విధినిర్ణయమైన ఈ సమస్యకు సరియైన పరిష్కార మార్గ ము నేర్పించుటలో విఫలులైనచో, వారు భావితరములవారి శాప భావములకు గురియగుదురు. దేశచరిత్ర వలన గుణపాఠము నేర్చుకొననివారు అట్టి దుఃఖపరిస్థితులకు మరలమరల లోనై నాశనము చెందుదురుగదా!

మూడు ఖండకావ్యాలు

(9 వ పేజీ తరువాయి)

శాస్త్రీగారు, ఖమ్మంజిల్లా బూర్గుంపాడు తాలూకా రుద్రంకోట నివాసులు ప్రకాశ కులై చిన్ని పుస్తకంగా ప్రకటించారు. కెల ముప్పైపైసలు. ఏ సంవత్సరంలో ముద్రితమైందో తెలియదు. ప్రతు లిప్పుడు లభిస్తాయో లభించవో తెలియదు. ఆప్రతి ఒకటి నాదగ్గర కెలాగో చేరింది, అయి దాచేశ్శక్తితం. చదివి ఆనందించిన ఆనాడే ఇట్టివ్యాసం వ్రాయాలన్న సంకల్పం కలిగింది. ఇన్నాళ్ళకు సమూహోచన ఆపుజ్ఞాన్ని దక్కించుకున్నది.

పుష్పనిలాపాని కపారప్రచారం కల్పించిన ఘంటసాల ఇప్పుడు లేరు. ఆయన చూచిఉంటే దీనికి ఆ అదృష్టం పట్టేదేమో! బాలమురళీకృష్ణజో, బాలసుబ్రహ్మణ్యమో దీన్ని తమ మధుర కంఠంతో పాడి లోకానికందిస్తే ఆంధ్రభాతి తన వివేకాన్ని ప్రదర్శించుకున్నట్లువుతుంది.

వ్యాసం పెద్దదవులోందన్న భయంతో ఎక్కడికక్కడ ఎన్నెన్నో సంకోచించ వలసివచ్చింది. నాకీ ముగ్గురు కవులూ సమాన గౌరవనీయులే! వేదులవారు లేక పోయినా వారి ఆభిమాను లెందరో ఉంటారు. వాళ్ళల్లో నేనూ ఒకణ్ణి. ఈ తులచాత్మక పరిశీలనలో తోచిన భావాలను ప్రకటింపినందులకు కవులతోపాటు కవి తాభిమానులైన సహృదయులు మన్నిస్తారని విశ్వసిస్తున్నాను.

అధ్యసమాలోచన

అ వే బి

శ్రీ చేబోలు చిన్మయబ్రహ్మకవి. ఎం.ఏ. కుసుమహరశ్రీనికేతనం. వీరభద్రపురం. రాజమండ్రి-4. గ్రంథము వెల అయిదు రూపాయలు.

సంస్కృత వాఙ్మయమున భర్తృహరి స్థానము విశిష్టతమును, హాక్యపదీయమును శతకత్రయమును (వీతిశృంగార వైరాగ్య శతకములు) రచించిన భర్తృహరి యొకరా లేక సమాననామధేయముకల వ్యక్తి ద్వయమా యను నభిప్రాయము సంఘాతము సమాహితము కాలేదు. భర్తృహరి జీవిత చరిత్రయు స్పష్టముగాఁ దెలియను. (నాటి పారికి నేటిపారికివలె స్త్రీయప్రశంసాభిలాష లేకుండుట మన యదృష్టమో వారి దురదృష్టమో?) ఇట్టి యీతని జీవితమును గురించి పెక్కు విధముల కట్టుకథలు (ఏది యథార్థమో నిశ్చితముకాదు కదా!) ప్రచారములో నున్నవి. వాని నాధారముగఁ జేసికొని యనేక ఖండలఘు కావ్యము లాంధ్రమున నావిర్భవించినవి. అట్టివానిలో నిటీవల వచ్చిన 'ప్రివేబి' యొకటి. ఇది సుమారు గేరడువందల యేబది పద్యములతో నిండియున్నది.

ప్రివేబిని రచించినవారు శ్రీ చేబోలు చిన్మయబ్రహ్మకవిగారు. వీరు బహుబిరుద పట్టభద్రులు. బహుగ్రంథకర్తలు. బహుధా సన్మానితులు. వీరి రచనలన్నియు భగవదంకితములే. ప్రివేబిని పునరూరు (మై

సూరు ప్రాంతములోనిది) విశ్వనాథున కంకిత మిచ్చిరి. ఏతత్కావ్య కన్యా సమర్పణ కర్తలు శ్రీ పి. వి. రావుగారు. శ్రీ చిన్మయబ్రహ్మకవిగారు నిరంతర పద్య రచనా ప్రియులు. వీరి కవిత్వము సరళమై నిరాఘాట ధారాశుద్ధితో సరస సరళమై యున్నది. కందపద్యరచన సుందరతరమై యున్నది. మిగిలిన పద్యములు సుందరములుగా నున్నవి. వర్ణన, పద్యనిర్వహణ, కథానిర్వహణ, రసపోషణ, యొకదానితో నొకటి పోటిపడుచున్నవి.

ఇందు మూడుతరంగము లున్నవి. ప్రథమ తరంగము విక్రమార్కుని సభ, శారదోత్సవములు, కవిపండితాది ప్రశంస ఆనువానితో నొప్పొరియున్నది. ద్వితీయ తరంగము భర్తృహరి దంపతుల సరసా లాపములు, సహగమనమునుగూర్చి భానుమతి యాతని ప్రశ్నించుట, భర్తృహరి యామెను పరీక్షింపఁసెంచి బయలు వెడలుట ఆనువానితో ముగియును. మూడవ తరంగమున భార్యను గోలోపియిన భర్తృహరి నిర్వేదము, యోగిసాక్షాత్కారము, ఉపదేశము, భర్తృహరి యాత్రాగమనము, ఆతని యుపదేశములు, ఆనుభూతులు,

గురుప్రశంస, కలిగి భర్తృహరి త్రివేణీ ప్రవేశమున ముక్తి సందడుటలో ముగియును.

విక్రముడు కవిప్రశంసచేయుచున్నప్పుడు 'కత్తిక బని పెప్పపు' వంటి పద్యములు పాఠకుల నాకర్షించును. ఇట్టి పద్యములు బహుచనములో నున్నవి. మొదటితరంగము లోని కవిపండితగోష్ఠులు బాగుగ నున్నవి. పద్యములును సహజసుందరములై కవిప్రతిభను భావవైదగ్యమును వెల్లడించుచు న్నవి. రెండవ తరంగము విచిత్రగతితో నడచినది. మూడవతరంగమున యోగిదర్శనము, ఉపదేశములు అనుభూతులు బాగు న్నవి. పద్యములును పాఠకుని తమతోఁ బరువెత్తించునట్లున్నవి.

రాజసభారంగమున సారస్వత ప్రశంసచే సరస్వతిని; భానుమతీ భర్తృహరుల బాంపత్యమున యమునను; వైరాగాను భూతి కథనమున పరమపవిత్ర యగు గంగను; మనమున నిడుకొని, మైమూడిటికల యిక ప్రయాగయందు (యజ్ఞబాతువున కర్థము దేవపూజకవితా పరమ లక్ష్యము దేవపూజయే- మరొక్కటి లక్ష్యమైనచో వాగ్దేవతాదుర్వినియోగమే యగును) ఆనగా, కవిభావనా ప్రయాగయందు జరగినట్లు భావించి కవిగారు దీని కీపేరు (త్రివేణి) పెట్టి యుందురు. ఇందలి తరంగ త్రయమును మనోహరముగఁ జిత్రించుటకు యథాశక్తిగా యత్నించిరి.

ప్రచారములో నున్న భర్తృహరి కథ. భర్తృహరి విక్రముని నెచ్చెలి. మహామంత్రి. మహాకవి. భానుమతి యాతని భార్య. వారొక నాడు సౌధోపరిభాగమున నుండగా; నొక శవమును, దాని వెనుక నేడ్చుచు

బలవంతముగా దీసికొని పోబడుచున్న కాంతను, జూచి భానుమతి యిదే మని భర్త నడిగెను. అప్పు డాత డది సహగ మనమని పలికి దానిని వివరించెను. అది విని భానుమతి 'భర్తృమరణము తెలిసియు ప్రాణత్యాగము చేయని స్త్రీ' సతియేనా? (భర్తృమరణము తెలిసియు నింకను బ్రదికి యుండుట వింత) యని పరిహాసింపగా; భర్తృహరి యామెను పరీక్షింప దలచి, వేటకేగి తన మరణవార్తను కల్పించి యామె కందజేసెను. ఆమె యావార్త వినుచునే మరణించెను. శృశానమున దుఃఖించుచున్న భర్తృహరి దృష్టి నొకయోగి యాకర్షించెను. ఆయోగి తన కమండలమును తానే పగులగొట్టుకొని దుఃఖించుచుండెను. విస్మితుడైన భర్తృహరి యోగిని 'నీవు స్వయముగా పాత్రభంగము జేసికొని దుఃఖింతు మేమని ప్రశ్నింపగా యోగి 'నీవు చేయుపనియు నదియేకదా!' యని పలికి తత్త్వోపదేశము గావించెను. అప్పుడు భర్తృహరి మహాజ్ఞాని యయ్యెను.

సిద్ధు డిచ్చిన అమృతఫలమును విక్రముడు తన కిష్టతముడైన భర్తృహరికియగా నత డడ్డానిని తన భార్యకు; ఆమె తన యువభర్తకు; వాడు తన యుంపుడు కత్తెకు; నామె దానిని తన యిష్టనకు; నీ విధముగా నిచ్చిరి. అది చివరకు భర్తృహరి కంటబడగా నతడు దాని చరిత్రను విచారించి విరక్తుడయ్యెను. ఇట్టి కథల నేకములు ప్రచారమున నున్నవి.

ఇది కథయగుటచే నిందలి యశాచిత్త్యములను మనము విమర్శింపరాదు. కానిచో కథ యెట్లు సాగును? ఎంత మహోద్వోగి

భార్యయైనను, అనూర్యంపశ్య యైనను, సుఖమార హృదయబోషిత యైనను, ఆనాటి సహగమన సంప్రదాయము నెరుగని (స్త్రీ) యుండునా? కవి వైరాగ్యమునకు (వైరాగ్య శతక నిర్వాణమునకు) భార్యమరణమే హేతువు కావలెనా? లోకములోని మరణములు సుఖదుఃఖములు వాని (కవి) భావనాశక్తిని స్పందింపజేయ జాలవా? వైరాగ్యశతకమున కిది కారణమైన నీతి శృంగారశతక రచనకు కారణమేమైయుండును? వాల్మీకి శ్రీరామాయణ రచనకు మూల మేది? ఆయనకును శ్రీరాముని యనుభవమేమైనకలిగినదా? ఇట్టికల్పనలన్నముల మాకవియందు పాతకులకుఁగల యారాధనాబుద్ధి మితిమీరుటయే హేతువని చెప్పవచ్చును. ఆది యుక్తాయుక్తములను విస్మరింపజేయును కదా!

ఆవతారికా నిర్వహణ ప్రాచీనానుకరణమే యైనను క్రొత్తపుంతల బట్టినది. ఆవతారిక త్రివేణీ ప్రశంసతో నారంభమగును. ఆ ప్రశంస యర్థవాదమైనచో బాగుండునుకాని మితిమీరిన మొగము మొత్తును. కామిత ఫలదాయినీ! జగత్కల్యాణీ! నీవచోధీ చతురత్వముల్ విబుధదీప్తి కొయారము నేర్పు' వంటి మాటలు తాదృశములు. వెనుకటి కావ్యములు కగుర్పరతాంబూలము లందినపిదప నారంభమైనవి. ఇందు కావ్య రచనానంతరము 'మృష్టాన్నాద్యుత్తమ సత్సృతుల్ నెఱపి ఓద్యాప్తీతి నగ్గించి యాత్మాన్నత్యంబును బెంచి మైత్రికొక విఖ్యాతి స్సమార్జించి ప్రేమన్నీటొ కపురంపు దమ్యలమునన్ మన్నించి తా నిట్లనున్.' కృతిపోషకుని

పితామహుని వర్ణనతో నారంభమై కృతి పోషకుని కుటుంబవర్ణన యైనపిమ్మట వంశము విశిష్టత మించునందు బూర్తి చేసెరి. ఈ వర్ణనయందు సోప్తార్థ కొంచెము మితిమీరిట్లున్నది.

ప్రథమతరంగమున రాజకవి పండితాదుల పరస్పర ప్రశంసలు మెండుగానుండి పాతకునికొంత మాంద్యము కలిగించునట్లున్నవి. సమస్యాపూరణసా, వర్ణనమో, ప్రహేళికాదులో నిర్వహించిన బాగుండెడిది.

రెండవ తరంగమున పౌరాణికుని నూత్ను భావిక ధానహాయకారులైనను భానుమతీ ప్రశంసాపరములై యున్నవి. ఏ సావిత్రిచరిత్రనో, మరొక ధానికనో చెప్పించిన (సంగ్రహముగ) పాతకుల కొకింత నూర్తికలిగించి యుండునేమి? కవి ప్రయత్నించిన భానుమతీ భర్తృహరుల శృంగారమును మరింత చమత్కార సోపరకముగ చిత్రించియుండవచ్చును. భర్తృహరి, చిలుకతో వినోదించుచున్న భానుమతిని, కీరవాణిరావే నను నెడబాసి వసియింప న్యాయం బగునే? యనిపిలువగా; వాతాయనోద్గత తడాలాపము విని యామెతోడన శరమోయన, సరసధునియై వెడలెనట. శరవేగము, నదివేగము-ఇందు నాయికా గమనవేగము నిట్లు చెప్పట సహృదయ హరిగ లేదు. భర్తృహరి, వచ్చిన యర్ధాంగిం గడుమచ్చిక బాహుల నదిమి మన్నించి తదీయాచ్ఛనయన పద్మంబుల వెచ్చని నీర్లుడిచి కొప్పవెరుల నిపురుచున్, భానుమతీ సౌందర్యమును ప్రశంసించి 'నీ హృదయవనిన్ సుమసంహోహముతో నింపజాలి తుష్టింగను నా సాహస

మభినందించెదవే హితకారిణి పొగడెదవే
యలివేణి! యని పలుకగా; నామె సమ
ర్థుని బలిగా నోచుకొను తొయ్యలితో
య్యలి యని పలికి; 'కాని యంగ నాజనము
లకింత చిక్కడు రసజ్ఞులు లోకము నుద్ధ
రింతురే' యన్నది. ఇది యెంత గ్రామ్య
ముగా నున్నది? ఎంత భావికథా సహ
కారియైనను దంపతులయేకాంతమున నిట్లు
భానుమతిచే ననిపించుట రసపోషకము
కాదుగదా! (పైభాగములలో క్రిగిట్లు
గీచిన పదములవిన్యాసము పరిశీలనియము)
పైగా నిది యంతయు జరగినది పగటి
యెంచా? రాత్రియెంచా? పౌరాణికుని
సూక్త లెప్పుడు? 9 వ పద్య మెంతవరకు
సరిపడును? మరునాడు దుర్గాపూజనేయ
భానుమతి కోరగా భర్తృహరి యంగీక
రించి యామె చేయిపట్టుకొని నడచె నట.

భానుమతీభర్తృహరయు శృంగార
సామ్రాజ్యమునీలి పరిత్రాంతులై యుద
యకాలమైనను శయ్యాత్యాగము చేయ
లేదు. ఆహ్లాదం శవము నాచారీజెంటు
ఘోషతోఁ దీసికొని వేళ్ళుచుండ గా హారికి
మెలకువ వచ్చినదట. భానుమతి యెట్లం
చుచున్న ప్రీతి జూచి యిదేమని భర్త
నడిగి, సహగమన సర్వప్రదాయము నెరిగి
'వచ్చిన పెనిమిటితో భార్యత్వమువు విడగ
వేతనా?' యని పలుకుటయు నన్యభావ
కముగ ననిపించుచున్నది. కథారసపోత్ర
పోషకముగా లేదు. ఇట్ల భర్తృహరికి
గలిగిన వైకల్యమును, తీవ్రతను, కోరచూ
పులను వర్ణించుటయు క్లోద్దిగ మితిమీరిన
దేహా, యథాసపతితమేహా, ఆఘట్టము
మంత పరిపుష్టము కావలెనేహా యని
పించును.

భానుమతిని భర్తృహరి పరీక్షించిన
విధమును, కోల్పోయినవిధమును భర్తృ
హరి స్వగతములూ నూచించినను; ఆఘట్ట
మును విడుచుట నవినతగానున్నను; నిం
డుగాలే దనిపించుచున్నది. శృంగారశాంత
ముల పొందికను యుక్తరససంధానపరి
పుష్టిచే నడికిన రవవత్తరముగా నుండెడి
దేహా?

మూడవతరంగమున యోగి చేసిన యుప
దేశములూ 'ఏలలేచుకొందు వొక తగు
లాటరబు కోగ్గెవలదు'. అనుమాట సమ
యోచితముగా నగుపడదు. ప్రయాగలో
గురుప్రశంస నందిన భర్తృహరికి ముక్తి
(సిద్ధి) కాంత భానుమతి రూపమున నగ
పడినట్లు; నతడొమెయందలి కౌతుకమునఁ
ద్రవివేణిగో లీనమైనట్లు వర్ణించుట. నవీన
ముగా నున్నను; నింతగా జ్ఞానసిద్ధి నందిన
భర్తృహరి పాత్రకు, బౌచిత్యమునకుఁ
దగినట్లు లేదు. భర్తృహరి వేదాంతోప
న్యాసములచే తత్త్వకథనముచేఁ బాఠ
కుఁడు హని వైరాగ్యశతక రచన నూహిం
పవలయును, గాని దానిని నూచించిన
ట్లగుపడదు.

అవతారికకు ముఠదు పునరూహ విశ్వ
సాధుని గిరిజాహృదయైకనాథ సుధాకర
దివ్యమాళి, సరిపాల యాప్తజనబృంద
మనాథనాథ యని స్తుతించిన స్లోకము
కొంత విచిత్రముగా నగుపించును. శివుడు
గిరిజాహృదయమునకే యేకనాథుడా?
గంగకు కాడా? భక్తులహృదయములకుఁ
గాడా? సుధాకరునిచే దివ్యమాళి యె
నాడా? అనాథనాథ యని సంబోధించి,
ఆప్తజనబృందమును పాలింపు మనుట
యేమి? ఇట్ల 'సమ్' అను సుపసర్గ పాద

పూరకమూ యనిపించును. భగవంతుని పాలన సామాన్యపాలనతో పోల్చబడి యుపసర్గప్రయుక్త మైనదా ?

చంద్రికాలోచన (అవ - 2వ ప.) కడు బూనించి బిడ్డతోగూడి, (అవ-4వ ప.) ఉద్బంధకళాభిజ్ఞుడు, (అవ-3 ప.) విశిష్టాశిష్యాగ్రాగ్య (19 ప. - 5 పేజీ) నీ కవిత కందెట్టాడి (6 ప. 2 పే.) పదునార్కళలు (17 ప. 5 పే.) విపులాసౌజన్య (విపులమైన ఆసౌజన్యమైన అని యర్థము వచ్చును) 16 ప. ప్రాసాదగుణ (13 ప.) యువతీమణులన్ (7 ప.) అమరంబగు భారతీప్రియంకరకృతులు (29 ప. 7 పే.) భావనవాగ్ముదతీ పబ్బాజ్ఞ సేవావిజయ ప్రబంధముగ (28 ప. 7 పే.) సంపదుదారాం చిత భర్మదోలికల (80 ప. 7 పే) కవి చంద్ర దీపమా (18 పేజీ 6 ప) మాదు సమ్మానము లందగల్గుటలు మన్ననయే యనవచ్చు నెంతయున్ (10 పేజీ 4వ ప. ఏ రాజైనను అర్హులను సన్మానించువో నిట్లనుట భావ్యమా?) వైదిక గాయకశిల్పి సమాదరణీయులగు వీరు లయ్యెడరా జా మోదంబందిరి (48వ 11 పే) కారద సమం చిత సత్కృపన్ (65వ 15 పే) చిత్రతోషణీ (12 ప 19 పే) మహాత్మీయ కళాభిరతివి (21 ప 21 పే) అరయంగనబోవడదేమి చిత్రమో (41 ప 25 పే) త్రివేణీ కన్యాభాగ్య సుధాకర (27 పే 1 ప) రసాలవాల విపుల భక్త్యనుల్లాని కళాపటిమం గొనియాడవు. (17 ప 30 పే) అత్యగణిత కాంతిలాస్య సముదార చరిత్రలు (22 ప 31 పే. ఈ దీర్ఘ సమాసం సార్థకమేనా ?) తమ కిది యాచిత్యంజే

(28వ 33వ) ఉచితమేయని యుండవలెనే మో(ఉచిత-బోచిత్య-అర్థభేదము కలదు) చదివితి నేప్రయోజనము ? (అర్థము సద్యస్ఫూర్తిగా లేదు - 44వ 36 పే) కార్తిక పౌర్ణమీ పర్వమందు (60వ 39 పే) శిరోమణీయుక్త (81వ 44 పే) వంటివి పాత కల మనశ్రేయణ విచిత్రములై యుండును.

వినితధరామండలి నిం, పుదనర బాలిం చుతా మపూర్వప్రతిభన్, హృదయాలే లంగల సెం, పద భారతి నోచుకొన్న వర మగు భూపా! ఇట్టి పద్యము లనేకములు. వినత, తగ, పసందుగ, వంటివియు నగు పించును. అటనట బుతువర్ణనలు యశోచిత మనోహరములై కావ్యమునకుఁ దగి యున్నవి.

ఈగ్రంథమునకు దర్శనాచార్య, కళా ప్రపూర్ణ శ్రీ కొండూరు వీరరాఘవాచార్యులు గారి సమీక్ష మిక్కిలి శోభావహమై సముచితమై యున్నది. అదేయొక పెట్టుని యలంకారము. శ్రీ యంద్రగంటి వారి యాప్తపాక్యము సముచితమై యున్నది. గ్రంథముచేసుక శ్రీ కవిగారి విశేషములు పాతకల యుత్కింత నపనయింప జాలినన్ని చిత్రపటసహితములై గ్రంథమునకు నిండుదనమును కల్గించుచున్నవి.

తాత్త్విక, భక్త, కవుల చరిత్రలను వర్ణించుచు భగవదంకితమైన శ్రీ చిన్మయ కవీంద్రుతవారి కవితా ప్రవాహ మొంగ్ర పాతకలోకమునకు నిరంతర మొనందదా యిని (నిరంతర కావ్య సుస్యసంపదభివృద్ధిచే) అగుగాక యను మనకోరిక వ్యర్థము కారాదు.

— శ్రీ ప్రసాద్.

తమనో మా జ్యోతి ర్గమయ

శ్రీమతి యస్. రమాదేవి బిసె; బి. యిడి.

ఆధునిక విజ్ఞానము సువిశాలము. అన్నిరంగాలలోనూ విజ్ఞానము శాస్త్రజ్ఞుల ప్రయోగ ఫలితాలతో అభివృద్ధి చెందుతోంది. మానవులను వారిస్థితిగతులను వివిధ కోణాలనుండి పరిశీలించిన వేర్వేరు శాస్త్రజ్ఞులున్నారు, వారి సహాయంతో ఎన్నడూ కనీ విని ఎరుగని సౌఖ్యాలన్నీ నేటిమానవులు సమకూర్చుకుంటున్నారు. మేధావులైన శాస్త్రజ్ఞుల మేధచే మానవులంతరిక్షకక్ష్య లోనికి చొచ్చుకొనిపోతున్నారు. కానీ ఇన్ని సుఖాలమధ్య ఏదో తెలియని అశాంతి. అసంతృప్తి మానవుల నెల్లవేళలా వెన్నాడుతూనే వుంది. భౌతికంగా ఎన్ని సుఖాలను సమకూర్చున్నా ఆకస్మికంగా వారి కెదురయ్యే ప్రమాదాల సమస్యలను పరిష్కరించుకోలేక పోతున్నాను. దీనంతటికీ కారణం రోజురోజుకూ వారిలో అభివృద్ధి చెందుచున్న అహంకారమే అని పిన్చుంది.

“నూమే నావ్రియతే వహ్ని ర్యథాఽదర్శ్య మలేన చ
యశోల్లే నావృతో గర్భ స్తథాతే నేద మావృతమ్॥

(అ 3. 33 శ్లో)

అని గీతలో చెప్పినట్లు పొగచే అగ్ని, దుమ్ముచే అద్దము, మావిచే శిశువు కప్ప బడియున్నట్లు కామముచే మానవుల జ్ఞానము కప్పబడిఉంది. విసరడంతో అగ్ని, తుడవటంతో అద్దము, మావిని తొలగించటంతో శిశువు ప్రకాశవంతమైనట్లు కామము (కోరికలు) దూరముకానిదే మానవులు నిజమైన విజ్ఞానవంతులు కాలేరు. మానవజాతి నిజమైన విజ్ఞానాన్ని సాధించాలంటే అన్ని జ్ఞానాలకు పునాదివంటిదైన ఆధ్యాత్మిక విజ్ఞానం కొంతవరకైనా కలిగిఉండాలి. ఈసృష్టికి కారకుడు, లోకాధ్యక్షుడునైన పరమాత్ముని తత్త్వమును గూర్చిన కొంతైనా తెలుసుకోవాలి.

పరమాత్ముడు రెండు ప్రకృతులున్నాయి. అవి పరాఅపరాప్రకృతులు, భూమి, జలము, అగ్ని, వాయువు, ఆకాశము, మనస్సు బుద్ధి, అహంకారము అను ఎనిమిది భగవానుని అపరాప్రకృతి. ఈ అపరాపకృతి వలన నేర్పడిన సృష్టి అంతా జడము. ఇది స్వయం ప్రకాశము లేక నాశన మాతూ తిరిగి పుడుతూ ఉంటుంది.”...

“మయి సర్వ మిదం ప్రోతం నూత్రే మణిగణా ఇవ” (అ 7 శ్లో 7) అన్నట్లు ఈజడమునకు చైతన్యం కలిగించి ప్రకాశింపజేసే శక్తే భగవానుని పరాప్రకృతి. ఇది జీవరూపమైనది. చిన్నవి, పెద్దవియైన రంగురంగుల పూసలను ఒక్కటే దారం హారంవలె ఏలా నిలబెట్టగలదో ఆలాగే సృష్టిలో అపరాప్రకృతివల్ల ఏర్పడిన వాటన్నింటినీ పరాప్రకృతి నిలబెట్టి ఉంచుతుంది.

ఇట్టి పరాశక్తిని మరచి మానవులు నేడు తామే అన్నిటిని సాధించగల మనే అజ్ఞానాంధకారంలో పడిపోతున్నారు. తాము చేసిన కృషితో తలచినన్నీ సాధించ

గల మని కలలు కంటున్నారు. ఉదాహరణమునకు - మంచిమేలురకం విత్తనాలను నాటుతున్నారు - అంతకంటే మేలురకపు తైరువులను వేస్తున్నారు. క్రిమిసంహారక మందులను జల్లి పంటలను చీడపురుగుల బారినుండి రక్షిస్తున్నారు. వీలన్నింటితో కనివిసి ఎరుగనంతటి పంటదిగుబడి రాచాలని ఆశిస్తున్నారు. కానీ పంటకు కావలసిన భగవానుని సహాయసహకారాలతో లభించే తగిన ఎండ, తగినంతవాన అని తెలుసుకోలేక పోతున్నారు. ప్రకృతి విలయతాండవం చేసి పంటలను నేలమట్టం చేసి మానవజీవన వ్యాపారాలన్నింటిని స్తంభింపజేసిననాడు ఎవ్వరూ, ఏమీ చేయలేక పోతున్నారు. ఇటువంటి దారుణము ప్రతిసంవత్సరము సంభవిస్తూనే ఉంది. ఈ విలయాన్ని ఆరికట్టడం - ఏరాజకీయ నాయకుల - ప్రజాసేవకుల - విజ్ఞాన శాస్త్రవేత్తల చేతుల్లోనూ లేదు.

ఏడహారోత్సములు ఎడతెగని ఘోరమైన వానకురవగా అలనాడు గోగోప గోగోజను లందరకు తన చిటికెనప్రేలిని పైకెత్తి గోవర్ధనపర్వతముక్రింద రక్షణకలిపించాడు శ్రీకృష్ణపరమాత్ముడు.

తైలాంభోనిధి జంతుసంయుత ధరాచక్రంబుపైఁ బడ్డనా
కేలగ్లాడదు బంధులార నిలుడీ క్రిందం బ్రహ్మదంబునన్.

అని చెప్పి వారిని ఓచార్చాడు. ఇంతటి రక్షణను వారికందుకు కలిపించాడు? ఈ గోవులు తమప్రేమాస్పద హృదయాలతో పరమాత్మును బంధిని చేసుకున్నారు. నూతన యావనలైన గొలికలు ప్రేమ వాత్సల్యములను ఉద్గ్రుపాలతో రంగరించి ఆస్వాదించినవారు. అనుయాద్యేషాలను దూరం చేసుకొని పరస్పరం అన్యోన్యంగా జీవిస్తూ నోములు వ్రతాలు చేసేవారు. ఆ నోముల కాలంలో వారు నేయి, పాలు, మీగడ తినకుండా, పువ్వులు తలలో ధరింపక, కనులకు కాటుక పెట్టక మార్గశీర్ష పుష్యలిలో తెల్లవారుజాముననే లేచి, శ్రీమహావిష్ణువును గూర్చి సామూహిక భజనలు చేసేవారు. “ప్రభూ దయతో చాలినంత వర్షము ఎల్లెడల కురిపించి మాప్రజలంతా మఖంగా ఉండేటట్లు; పంటలు బాగుగా పండేటట్లు; చూడు. మాగోవులు పచ్చిక తిని బాగా బలిసి బాసలనిండుగ పాలిచ్చేటట్లుచెయ్యి. నీదయతో ఏకష్టమూ ఎరుగకుండ మా జీవితాలన్నీ కొనసాగిపోయేటట్లు చూడు.” అని విశ్వాధార్మ్యుడైన పరమాత్ముని వేడుకొనేవారు. ఇదే మన ఆర్షధర్మము.

ఇటువంటి మన ఆర్షధర్మానికి నేడు అన్యాయం జరిగిపోతూంది. అనుయాద్యేషాలు, పదవీవ్యామోహాలూ ఎల్లెడల తాండవిస్తున్నాయి. శ్రీమహాత్మ్యములు కనుమరగై పోతున్నాయి. మానవులందరూ తమతమ హృదయాలలో ప్రేమజ్యోతులను వెలిగించి సామూహిక ప్రార్థనలను జరపాలి. మన ఆర్షధర్మమును కాపాడాలి.

“ధర్మో రక్షతి రక్షితః” అన్నట్లు ధర్మాన్ని మనం రక్షిస్తే ధర్మమే మనలను రక్షించి మనజీవన గమ్యాల్లో ఎదురయ్యే కారుచీకటులను పారస్రలే వెల్లదివ్వెలను ప్రసాదిస్తుంది.**

ఎదిరించిన రక్తం

- జి. భాను, బి. ఏ ఆనర్సు.

విదుగంటలకు ఫౌండ్రీనుండి బయటకు వచ్చాడు చిరంజీవి. గుండెనిండా గాలి ఖీల్చుకొన్నాడు. స్వేచ్ఛగా అంతా కలయజూచాడు. సీరెండ అదోమోస్తూ తాంతిలో మెరుస్తున్నది. ఆయిల్ కంపులో నల్లగా ఉన్న బట్టల్ని దులుపుకొని రోడ్డు వెంట నడిచాడు. గోడమీద కొత్తసేనిమా పోస్టర్లు కనబడుతున్నవి. 'అరే! మధ్యాహ్నం లేవే ఇక్కడ' అనుకొన్నాడు. 'భలేగా ఉండే బొమ్మ! పిస్తోలుమీద ఎంత మోగ్గా పండుకొందో ఆ అమూయి! ఆబే! బట్టలు సరిగ్గా కట్టుకోవన్నా లేదుమరి. ఏ సిస్కో!' అనుకొని ఇంకో పోస్టరు చూశాడు. 'అబ్బో! ఇమాచాలు! ఏమైనా దీన్ని చూడాలిసిందే!' అనుకోగానే గబుక్కున తండ్రి మనస్సులో కనబడ్డాడు.

'అమ్మో.....ఇంకేమన్నా ఉందా? ఆరవైపైసలు తగ్గితే చితగ్గొట్టి పారే యడూ మా అయ్య!' భయంగా అనుకొన్నాడు పన్నెండు సంవత్సరాల పుర్రవాడు చిరంజీవి.

కుడిచేయ్యి నిక్కరుజేబులో పెట్టి దానిలోని డబ్బు పైకితీశాడు. ఒకరూపాయి కాగితం, తొంభైపైసలు ఉన్నవి. రూపాయి కాగితాన్ని చొక్కాజేబులో వేసుకొని, చిల్లరడబ్బుల్ని నిక్కరుజేబులో వేసుకొన్నాడు. చొక్కాజేబులోని రూపాయి తండ్రికి ఇవ్వవలసింది! నిక్కరుజేబులోని చిల్లర ఇంట్లో తల్లికి ఇవ్వవలసింది!

నిక్కరుజేబులోని డబ్బులు మోగిస్తూ ప్రేషన్ దగ్గరకు వచ్చాడు. రోడ్డు ప్రక్కన, కటకటాల దగ్గరఉన్న, గానుగ చెట్టుక్రింద బతానీలు, వేరుసెనగ కాయలు అమ్మే ముసలమ్మకోసం చూశాడు. 'ఓ విదుపైసలు వేరు సెనక్కాయలు కొనుక్కుంటే బస్సుస్టాండుదాకా తినొచ్చు. కొసరుకూడా వేస్తుంది రెండు మూడు కాయలు!' అనుకొంటూ జనంలోనుంచి ముసలమ్మ కూర్చుండే చోటుదగ్గరకు వెళ్ళాడు. కానీ ముసలమ్మ లేదు. 'ఎందుకు రాలేదో పాపం! ఒంట్లో బాగోలేదేమో! అంత ముసల్దయినా డబ్బు సంపాదిస్తుండే!' అనుకొన్నాడు చిరంజీవి. ఒకరోజు 'అవ్వా! ఇంత ముసిల్దానివి. నీ కెందుకింత కష్టం?' అని అడిగితే 'శానామంది మనకు లున్నారా మనవడా! ఎట్లా గడుసుద్దిరా ఈ గడ్డురోజుల్లో! నే సరపాయియ్యకపోతే కంచాల్లోకి బువ్వు ఎట్లా రా?' అన్నది బోసినోటితో.

ముసలమ్మ సంగతి ఆలోచిస్తూ మళ్ళా రోడ్డు ఎక్కాడు. 'మా అయ్యకంటే ఈ ముసలమ్మే మంచిది! ఏదో బంట్లోతు ఉద్దోగం చేస్తూన్నాడన్నమాటేగాని మా అయ్య ఒక్కపైస ఇంటికొడ ఇస్తాడా? మట్టి రోజూ పూరాగా తాగొస్తాడు. మంచి కూర చెయ్యలేదని అమ్మని చితకదంతాడు.. అన్నకొచ్చే జీతం మొత్తం ఆసీసుకాడే లాగేసుకొంటూ డంట! ఆడు పిచ్చోడు కాబట్టి జీతం అంతా అయ్యకొచ్చి వట్టి నేతులు

పూగిచ్చుకొంటూ, సినిగినబట్ట లేసుకొంటున్నాడు. ఆడు ఎదురుతిరిగి తే బాగుణ్ణు నేనంత పెద్దయితేనా...?

కాకా హోటల్‌లో ఉల్లిపాయ పకోడీల వాసన వస్తున్నది. చిరంజీవి నోటిలో లాలాజలం ఊరుతున్నది. పదిసైసలతో పకోడీలు కొనుక్కంటే... అనుకొన్నాడు చిరంజీవి. ఇంటికిచ్చే డబ్బుల్లో పదిపైసలు తగ్గితే... మిగిలేది ఎన్నడై. అమ్మ... 'ఇంతేనా' అంటుంది దీనంగా. అమ్మ తిట్టకుండా అట్లా దీనంగా అంటే కడుపులో చెయ్యి బెట్టి దేవినట్లుంటుంది, 'బాబా! మీ అయ్య కిచ్చిన తర్వాత మిగిలిన డబ్బులన్నీ ఇంటికే తీసువరా. మనకి సాలపురా' అంటుంది చినిగినకోకే ఎన్నోమాసిక లేసుకొని కట్టుకునే అమ్మ. కానీ అయ్యకి రూపాయి ఇవ్వొద్దని చెప్పడే...?

అడుగులు లెక్కబెడుతూ నడుస్తున్నాడు చిరంజీవి. నలుగురైదుగురు పిల్లలు ఉత్సాహంగా ఇళ్ళకు వెళ్తున్నారు. ఏవోమాటలు చెప్పకొని కాబోలు నోరార నవ్వు కొంటున్నారు. అందరూ చాచాపు చిరంజీవి ఈడువాళ్ళే! ఎనుగుగా వస్తున్న ఆ పిల్లల్ని చూడగానే చిరంజీవికి అసూయాభావం కల్గింది. 'వాళ్ళు... తనవయస్సు వాళ్ళు! అంత సంతోషం ఎట్లావస్తున్నదబ్బా! తనకి రాదే? ఎందుకని? నీలిరంగు నీక్కర్లలో, మల్లెపువ్వువంటి చొక్కాలలో ఎంతబావున్నారు వాళ్ళు! చేతుల్లో చిన్న తెల్లరేపపెట్టెలు! దాంట్లో పుస్తకాలుంటాయికాబోలు! చదువుకొంటే ఎంత బాగుణ్ణు! వీళ్ళ అమ్మోళ్ళు ఎంతమంచిలో! పిల్లల్ని బాగా నడివిస్తున్నారు! ఈ వూహలు మనస్సులో కడులుతుండగా తనతండ్రి తనచదువుకు సమాధికట్టిన సంఘటన గుర్తుకు వచ్చింది.

... ఏడు సంవత్సరాల క్రిందట ఒకరోజు. వాళ్ళ ఇంటిదగ్గర పిల్లలందరూ పలకాపు స్తకాలూ తీసుకొని బళ్ళోకి పోతున్నారు. తల్లిదండ్రులు తాముగా బడికి పంపకపోయినా చిరంజీవికి వెళ్లాలనిపించింది. ఇంట్లో చెప్పకుండా వాళ్ళతోపాటుగా ఉత్సాహంగా వెళ్ళాడు. బడిలో ఎంతోబాగున్నది. ఆటలు, పాటలు చెబుతున్నారు ఉపాధ్యాయులు. చిరంజీవికి బడిమీద ఆసక్తి కల్గింది. మరుసటిరోజు మారాంచేపి ఏదోవిధంగా వాళ్ళ అమ్మచేత పలక కొనిపించి క్రమంగా బడికి వెళ్ళడం మొదలు పెట్టాడు. అక్షరాలు నేర్చుకొన్నాడు. గుణితాలు వచ్చాయి. ఒంట్లు నేర్చుకొన్నాడు. ఎగగొట్టకుండా బడికివెళ్ళడం అలవాటు అయ్యింది. చదువుకోవాలనే పట్టుదల ఎక్కువయ్యింది. అక్షరాలు సరిగారాని అన్న రాములుకూడా మురిసి పోయాడు. తల్లి ఆయితే బాగాచదువుతున్న చిరంజీవుల్ని అప్రాయంగా మెటికలు విరుచుకొనేది. గెండ్లోతరగతిలోకి వచ్చాడు చిరంజీవి. చదువంటే శ్రద్ధ ఆచిన్న మనస్సుకు మిక్కుటంగా కల్గింది.

ఒకనాటి సాయంత్రం చిరంజీవి బడినుండి ఇంటికివచ్చినప్పుడు ఒక సంఘటన జరిగింది. తండ్రి ఎవరో పెద్దమనిషిలో మాట్లాడుతున్నాడు. ఆ పెద్దమనిషి ఒక్కో

'సారి తండ్రిని గద్దెనున్నాడు. కొన్నిమాట లైనతర్వాత తండ్రి చిరంజీవిని ఆపెద్ద మనిషికి చూపించాడు. అప్పుడు చిరంజీవికి ఏమీ అర్థంకాలేదు. మరుసటిరోజు తండ్రి స్వయంగా బడిలోనికి బదులుగా పాండ్రిలోనికి బలవంతంగా అప్పజెప్పినప్పుడు తండ్రి భావం అర్థమైంది. పాండ్రిలో ఏమీ చేయలేక కన్నీరుకార్చిన చిరంజీవి సాయంత్రం ఇంటివద్ద చదువుకొంటానని పేచీపెట్టినప్పుడు చిరంజీవి పీపులోపాటు పలకకూడా పగిలిపోయింది. తండ్రి స్వభావం బాగా అవగతమై పోయింది.

'ఒరే సన్నాసి! సదుంకొని ఏంజేత్తావురా నువ్వు? బియ్యేలు సదుంకొన్నవోళ్ళే బీడికొట్టా, హూటేళ్ళు పెట్టుకొంటావుంటే నీకెందుకురా చెము. మనకి తింటాకేలేదు. ఇంకా సదువేంటి? మీయన్న జూడు. నాచూ టిని సక్కగా పనిజేసుకొంటల్లా. నీరు రోజుకి రూపాయివస్తది. అద్దరూపాయి నాకిచ్చి, మిగతాది మీయమ్మ కియ్యి. తెలిసిందిరా. ఏడవమోక అడమండలా. యేడిశావో మల్లీ మక్కె లిరగదంతా' అన్నాడు బండబూతుల పల్లవిలో.

ఆనాటితో చిరంజీవి చదువును స్వస్తి. ఆ చిన్నారి మనసులోని ఆశలు మట్టికొట్టక పోయాయి. చదువు కలయైపోయింది. కన్నతండ్రి తన బ్రతుక్కి, ఇంటి సుఖానికి రాక్షసుడుగా పరిణమించాడు. ఐదేళ్ళుగడచిపోయాయి. రోజుకూలి గెట్టింపైంది. తండ్రి కివ్వవలసిన ముదుపుసాముకూడా గెట్టింపైంది. శ్రీశ్రీ తండ్రిగారి తాగుడుకూడా గెట్టింపైంది. దాన్ని అడ్డుకొనేశక్తి వాళ్ళింట్లో ఎవరికీ లేకపోయింది.

చిరంజీవి మనస్సులో కనితోకూడిన అసహాయత్వం తండ్రిపట్ల నుబుసం విప్పిన నాగుపాములా బుస్సు మన్నది.

చిరాగ్గా నడుస్తున్నాడు చిరంజీవి. వస్తూపోతున్న రిక్షాల్లా కార్లలా వాడితలలో ఆలోచనా పరంపరలు.

చిటారికొమ్మన మితాయిపోట్లంలా రోడ్డుప్రక్కన మితాయిపాపు! అందంగా తీర్చిదీసిన, రంగురంగుల, రకరకాల పభాగాల రాసులు! అవి అద్దాల్లోనుండి, గ్లాసుల లోనుండి ఆభిరుచుల్ని తమవైపు ఆకర్షించుకొంటున్నవి! మెర్క్యురీలైట్ల తెల్లని కాంతిలో బహునుందరంగా కనబడుతున్నదా మితాయిపాపు! గుటకలుమింగుతూ అంతకు ముందున్న ఆలోచనలకు ఆనకట్టకట్టారు. ఏనాటినుండో తన చిన్న చెల్లెలు జిలేబి తెమ్మని పోరుపెడుతున్నది. తనకీ తినాలని ఎప్పటినుందో ఉన్నది. ఎంతకాలమో చెల్లెల్ని మధ్యపెడుతూ, తననోటికి చిక్కుంపెట్టుకొంటూ వచ్చాడు. కానీ ఈనాడు ఎందుకనో చిరంజీవిలోని నాంఘ అవరానిదైంది. తనకోక్కెను, చెల్లెలి ముద్దును తీర్చుకోవాలి అనుకొన్నాడు. ఇంటికిచ్చే డబ్బుల్లోఖర్చుపెడితే అమ్మ బాధపడుతుంది. తండ్రి కిచ్చే డబ్బులో కొనుక్కుంటే చావుదెబ్బలు తినాల్సిందే! ఎలా? ఏంచేయాలి? అని తర్కించుకొని ఒక నిర్ణయానికి వచ్చాడు. తండ్రికి ఏనాడూ తగ్గించి ఇవ్వలేదుగదా!

ఈరోజు తగ్గించి ఇచ్చిచూద్దాం ! పరిస్థితి విషమిస్తే అమృతో ఎలాగైనా చెప్పవచ్చు అనుకొని పావలా జిలేబిపొట్టం కట్టించుకొని, జాగ్రత్తగా పట్టుకొని తండ్రి ఉండే బిల్డింగ్ వైపు బయలుదేరాడు.

ఒక మనిషి తన పిల్లలకు వద్దన్నా కొనిపెడుతూ, ముద్దుచేస్తూ పోతున్నాడు. ఎవ్వరో తల్లిదండ్రులు రిక్షాలోపెట్టా పిల్లలతో ముద్దులాడుకొంటున్నారు. బ్రిడ్జిమీద అంటించిన పోస్టర్ పైన పిల్లల్ని బుజ్జిస్తున్న అమృబొమ్మ, నాన్నబొమ్మ, ఎంతో అందంగా కనబడుతున్నవి.

చిరంజీవి మనస్సులో అసంతృప్తికరమైన అనేక భావాలు తారట్లాడుతున్నవి. నడుస్తున్న ఆతని దృష్టి వృథాగా నీళ్ళుపోతున్న కుళాయిమీద పడింది. 'ఆరెరే ! నీళ్ళన్నీ ఆనవసరంగా పోతున్నాయ్! మాఇంటిదగ్గరైతే కుళాయిదగ్గరే సంత !' అనుకొన్నాడు.

— చూడగా, చూడగా ఈకుళాయికి మా అయ్యకి తేడా కన్పించడంలేదు. ఈ నీళ్ళేమో ఊరికేపోతుంటే, మా అయ్యేమో నీళ్ళలాగే మా డబ్బును ఖర్చుపెట్టుకొంటున్నాడు... అయ్యకి, చెల్లికి, అన్నకి, నాకు బట్టలులేవు... చిరుతిండి సంగతి దేము డెరుగు... సరిగా తిండేలేదు... చదువులేదు... ఏమీలేదు... సంపాదించడం... సగంకంటే పైనే ఆయన చేతిలో పోయడం... ఆయనేమో జెల్మగా తాగుతూ, తందనాలాడం... పైగా మంచిచెబితే... బండబూతులు తిట్టడం... తన్నడం... ఎంతకాలం ఇట్లా? మాఅయ్యకి బుద్ధి ఎప్పుడొస్తుందో? ఏమైనాసరే ఇప్పుడు అడిగి, తీరాల్సిందే? తలగొట్టి మిలేస్తాడా? - ఇటువంటి ఆలోచనల ఉద్వేగంలో తండ్రి ఉండేవోటు దగ్గరకు వచ్చాడు.

తండ్రి తనకోసమే ఎదురుచూస్తున్నట్లు సుంచున్నాడు. తండ్రి చూపులో చిరంజీవికి సున్నితమైన భావం ఏకోశాన కనబడలేదు. అనుకొన్న ఆలోచనలు, మాటలు తలలోనుండి పలాయనమైనాయి. అయినా నిబ్బరంగా తండ్రిపక్కన సుంచున్నాడు; అది చూపూలు విధానానికి విరుద్ధం ! తండ్రి మాట్లాడలేదు; చిరంజీవి నోరు మెదపలేదు. తండ్రి ముఖంలో విసుగు, కోపం కనబడ్డాయి.

'వూర... ఏంట్రా ఆటిశం... తొంద్రగా... రూపాయిచ్చి... పోరా ఇంకికి' అన్నాడు.

'రూపాయి లేదు... నిండగా' చిరంజీవి గొణిగాడు.

'ఏ... ఎందుకులేదు? ఎందుకురా లేంది?' తండ్రి గొంతు.

'మనచిట్టికి... పావలా... జిలేబి కొన్నాను'

'ఎందుకురా జిలేబి? కోపంతో తండ్రిగొంతు ఖంగ్ మంది.

'తింటాకి...'

‘గడ్డితిన్ గూడదురా... అదితినక పోతే...’ తండ్రి అన్నాడు.

ఈమాటతో చిరంజీవిలోని రక్తం తీరగబడింది. గుండె మండింది.

‘నువ్వే గడ్డితిన్ గూడదా ... సాహితాక్కపోతే...’ రోషంగా అన్నాడు.

‘ఒరే! ఒరే పుండాకోర్ వెధవ! ఏంట్రా నువ్వు కూసింది...నిన్ను నరుకుతా... ఇంటికి పదర్శా అన్నాడు.

అంతలో అక్కడి సంగరభూనికి జనం చాలమంది మూగారు. చిరంజీవి గుండెలో పిచ్చిదైర్యం ఉండింది.

‘అయ్యా! నన్ను నరుకు...అమ్మని, అన్నని, చెల్లెనికూడా నరికేసెయ్యి... నువ్వుమాత్రం జైల్లాగా తాగు ... తిను ... మేము బట్టల్లేకండా... బువ్వ లేకుండా ఉంటాం...నువ్వు మాత్రం స్వర్గాగా ఉండు... మేము నయాపైస కొనుక్కో కూడదు... నువ్వేమో రోజూ రుపాయి మింగొచ్చు...నీకిచ్చిన డబ్బుకి ప్లస్ యేసిన డబ్బుకి ఏదయ్యా తేడా... మాకు సదువులు లేకుండా పన్నోబెట్టి, అడబ్బుల్తో నువ్వేమో కులుకుతున్నావ్ కమ్మగా... అందరూ నీలాగే పెంచుతున్నారా పిల్లల్ని... ఇన్నోళ్ళకి ఒక్క పాపలా జలేబి చెల్లెకి కొన్నందుకు గడ్డితినున్నావ్... ఇదుగో అసలు సేనే యిద్దామని తెచ్చా ఈరూపాయి కాగితం... కానీ యిప్పుడు మాత్రం... నీకు యియ్యనరలే యియ్యను... నీకిచ్చినా నిప్పులో ఏసినా ఒక లేగా... ఇదుగో చూడు... ఈ రూపాయి...’ అని ముక్కుపుటాలు అదురు తుండగా రూపాయికాగితాన్ని ముక్కలు ముక్కలుగా చిరిపి, తండ్రి ముఖానకొట్టి ‘ఇక ఏంజేస్తావో చేసుకో’ అని ఒకలే పరుగులరించుకున్నాడు ఇంటివైపు.

చుట్టూ మూగిన ప్రజల చూపులు మాటలు స్థానివులా దోషిగా నుంచున్న సూరయ్యను చిత్రవధ చేశాయి. ఏనాడు ఉహించని ఆవిచిత్ర సంఘటనకు దిగ్భ్రమ చెందిపోయాడు. సిగ్గుగా తల దించుకున్నాడు. అతని మెదడులో ఏమి సంఘర్షణ బయలుదేరిందో ఏమోకాని మానసుద్రాంకితు డయ్యాడు. కావల్లా పొడిచిన జనం క్రమంగా మబ్బుల్లా విడిపోయారు. సూరయ్య మనస్థాని మబ్బులుకూడా విడి పోయాయి, అతనిలో విశేషం పొడనూపింది.

అతను నవ్వుకున్నాడు. కన్నీరు తుడుచుకొన్నాడు. అనందబాష్పాలు రెండు చేతులతో తుడుచుకున్నాడు.

ఇంటివైపు, తాను నిర్లక్ష్యం చేసిన చిన్న స్వర్గం వైపు, పరుగెత్తినట్లు నడిచాడు.

శా ప గ్ర స్తు లు

— శ్రీ గాడేపల్లి వుక్కుటేశ్వరరావు, ఎం. ఏ.

- * “ఏడువు డేడువు !” డన్న
ట్టి ‘డబ్బుదియేడు’ గెండు ఏడంకెలతో
మూడించె గీడు తెలుగున
వాడలవాడలను ముంచివైచి జలధులన్.
- * ఆది ‘శని’ పట్టినవారము
హృదయ విచారకము, తల్లులెటో పిల్లలెటో !
ముదురు తమస్సున నుప్పెన
యుదరమ్మున శవములగుచు నొరగిరి త్రుటిలో.
- * కొట్టుమిట్టాడి యేపట్టు చిక్కక కన్న
బిడ్డను గంగ కర్పించె తల్లి
ముక్కునోటను జలమ్ములు గ్రమ్మి యుక్కిరి
బిక్కిరై ప్రాణముల్ విడిచె జనము
తలదాచుకొననేగి బలుభవంతులు నాల
యములు శూల సమాధియైరి ప్రజలు
కడలేని కడలి యాకలిదప్పులకు ధప్పు
శము లాయె గ్రామ గ్రామములు మునిగి
నుడువ నోలేని పశువులా నడికిరేయి
‘అనుభవించిన మరణయాతనకు సాక్షు
లుదధి కెరటాలు యమకింకనోత్కరములె
కన్నయదికాదు విన్నదికాదు మునుపు.
- * హత శేష సహాయార్థము
ఎలేడు ధనముదండి వారి కీక కుడుచునో
అతనికి దేవుడు విధియిం
‘ఛుతే ! ఆరగక కక్కికక్కి శుష్కించు రుజన్.

ఈపక్షంలా

గౌతమీ గ్రంథాలయము.

‘ప్రసిద్ధమైన గౌతమీ గ్రంథాలయాన్ని ప్రభుత్వం స్వీకరించే విషయంలో సత్వరనిర్ణయంతీసుకోవాలి. లేనిచో జిల్లా గ్రంథాలయ సంస్థకి అప్పగించాలి. భవనం కూలి గ్రంథాలు నశించే ప్రమాదం రాక ముందే సముచిత నిర్ణయం తీసికోడానికి ప్రజలు ఆందోళన చేయాలి’ అని జిల్లా గ్రంథాలయసంస్థ చైర్మన్ శ్రీ కె. బి. కొండలరావుగారు రాజమండ్రి మహిళా గ్రంథాలయ ప్రారంభోత్సవ సందర్భంలో తెలిపియున్నారు. ఇందు మొదటి ఉత్తమ పక్షానికే వారుకూడ ప్రయత్నించడం సముచితం కాగలదు.

క వి :

“హృదయంపున్న ఏకవిఅయినా పీడిత జన పక్షపాతి అవుతాడు. లేకుంటే కవి కానేరడు” రాజమండ్రిలో అనిపెట్టి సన్మానసభకి అధ్యక్షత వహిస్తూ అ. ర. సం. సహాయకార్యదర్శి శ్రీ సోమసుందర్ పలికిన మాటలివి. ఈవాక్యాలలోని కపి శబ్దానికి పూర్వం అ. చేర్చడం సముచితం కాగలదు.

గోలింగు ప్రణాళిక :

రాజమండ్రి శ్రీమతి లక్ష్మీనరసమ్మ కాన్వెంటుస్కూలులో ప్రోగ్రెసివ్ ఫోరం యాజమాన్యమున ఈనెల 4.11 తేదీలలో సభ జరిగినది. గోలింగు ప్రణాళిక, పంచ వర్ష ప్రణాళికలపై చర్చలో పలువురు ప్రముఖులు పాల్గొన్నారు. గోలింగు ప్రణాళిక ప్రస్తుత పరిస్థితులలో చాలా మంచిది

అని కొందరూ, రాజకీయపు ఎత్తుగడతప్ప, దానిలో చిత్తకుదిలేదని కొందరూ ఉదాత్తానుదాత్త ధోరణిలో ప్రసంగించడం జరిగింది.

మహిళా గ్రంథాలయం,

రాజమండ్రి దానవాయిపేటలో 11-12-77 న మనజిల్లాకే ప్రప్రథమంగా మహిళా గ్రంథాలయమునకు ప్రారంభోత్సవం జరిగినది - స్త్రీలు పురుషులతో సమానంగా అన్ని రంగాలలోను నూతన వికాసము నొందుచున్న యీ కాలములో రాజమండ్రిలో మహిళా గ్రంథాలయా రంభం అత్యంత హర్షదాయకం.

సాహిత్య అకాడమీ బహుమత గ్రంథములు.

1977 సం॥ ఉత్తమ గ్రంథంగా కేంద్ర సాహిత్య అకాడమీహరి 5 వేల రూప్యములబహుమానం తెలుగులో శ్రీ కందుర్తి ఆంజనేయులుగారి “కందుర్తి కృతులు” అను గ్రంథానికి లభించింది.

1977 సం॥న ఉత్తమ గ్రంథములుగా ఈక్రిందివి ఆంధ్రప్రదేశ్ సాహిత్య అకాడమీ వారిచే 1116 లతో బహూకరింపబడినవి.

నవల-సంసారవృత్తి, శ్రీ ఆర్. యస్. సుదర్శనం; నాటిక-ధనుర్దాసు, శ్రీ కృష్ణ శాస్త్రి, చిన్నకథ - పశ్చిమచక్రం, విహారి కాలిహాసం; కవిత - నిశ్శబ్ద తరంగాలు, శ్రీ ఎల్లారా; విమర్శ - తెలుగు నవలా సాహిత్య వికాసం, శ్రీ పుల్లారాట్ల వెంకటేశ్వర్లు. - ఏదద్రచయితలకు అభినందనములు.

పై గ్రంథముల వైజ్ఞానిక వివరించే విమర్శక వ్యాసాలకి “సమాలోచన” స్వాగతం ఇస్తుంది.

—* రచయితలకు మనవి *

సంతోషముగను, సామనస్యముతో గూడినవిగాను, నుండు విమర్శనాత్మక రచనలకు స్వాగతము. గ్రంథవిమర్శకుఁ డ్రాముఖ్యము. ఔచిత్యము మీఱని అభిప్రాయ భేదములకు సముచిత గౌరవము. వాఙ్మయమునఁ జేరఁదగు వివిధాంశములపై దమ రచనలు పంపి చూపఁ జేయుతనీయఁ బ్రార్థన. రచనలు సరళగ్రాంథికములగాని, శిష్టవాగ్దవహారికములగాని యుండవచ్చును.

వివాదాస్పదములుగాని, చట్టబద్ధమైన, మత, రాజకీయ, ఆర్థిక, శాస్త్రీయ, విజ్ఞాన, పారమార్థిక, సాహిత్యాదులకు సంబంధించి వివిధప్రక్రియలకుఁ జెందిన విషయములమీఁది రచనలపైనఁ బ్రచురించుట మా యభిలాష.

రచన చూపఁజేరిన వాగమురోజులలోఁ బ్రచురణకు స్వీకరించిన విషయము రచయితలకుఁ దెలుపఁబడును. స్వీకరింపఁబడనిరచనలు త్రిప్పిపంపుటకు తగిన తపాలా స్టాంపులు రచనలతోపాటు పంపవలయును.

క్రొత్త పుస్తకములను రెవ్రూకి పంపువారు గెండుకాపీలు పంపఁగలరు. పంపఁ బడిన ప్రతి పుస్తకముమీఁదను వీలయినంతవఱకు రెవ్రూగ్ ప్రచురింపఁబడును.

— ఎ డి ట రు.

For Five Pandits Notes

Telugu, English, Hindi, Inter Telugu, English,
B. A., B. Com., B. Sc., Telugu

B. V. & CO., Innispeta, Rajahmundry-1.

—* ప్రకటన రేట్లు *

పూర్తి పేజీ	రు. 40 - 00
$\frac{1}{2}$ పేజీ	రు. 25 - 00
$\frac{1}{4}$ పేజీ	రు. 15 - 00
$\frac{1}{8}$ పేజీ	రు. 8 - 00

వివరములకు ఎడిటరు & పబ్లిషరు పేర వ్రాయండి.

మూడు ఖండకావ్యాలు 1-12

శ్రీ జమదగ్ని

అణ్వస్త్రములు - ఒక సమాలోచన

శ్రీ సి. నరసింహాచారి, ఎం. ఏ. ఎం. యిడి. బి. ఎల్.

మూలం : శ్రీ. శే. కల్పలు రాజు.

గ్రంథసమాలోచన - త్రివేణి 13-17

శ్రీ ప్రసాద్

తమసో నూ జ్యోతి ర్గమయ 18-19

శ్రీమతి యస్. రమాదేవి బిఏ; బి. యిడి.

ఎదిరించిన రక్తం (కథ) 20-24

శ్రీ జి. భాను, బి. ఏ. ఆనర్లు.

శాపగ్రస్తులు 25-

శ్రీ గాడేపల్లి కుక్కులేశ్వరరావు, ఎం. ఏ.

ఈ పక్షంలో 26-

* వచ్చే జనవరి 1 సంచికలో శ్రీ ఆర్. యస్. సుదర్శనంగారి "సంసార వృత్తం" మీద సోమసుందర్ విమర్శన వ్యాసం ఉంటుంది.

అడ్రసు :—

సంపాదకుడు,

బి.వి.ఎస్. సీతారామశాస్త్రి,

6-8-7, ఇన్నీసుపేట, రాజమండ్రి-1.